



QORTI CIVILI PRIM`AWLA

**ONOR. IMHALLEF
JOSEPH ZAMMIT MCKEON**

Illum il-Hamis 31 ta` Mejju 2018

**Kawza Nru. 2
Rik. Gur. Nru. 824/16 JZM**

**Avv. Kristian Balzan
[ID Numru 11079(M)]**

kontra

**Joseph Mary Attard
[ID Numru 507937(M)]**

u

**Maria Carmela *sive* Marlene Attard
[ID Numru 847336(M)]**

Il-Qorti :

I. Preliminari

Rat ir-rikors guramentat prezentat fl-20 ta` Settembru 2016 li jaqra hekk :-

Illi l-attur huwa l-propjetarju tal-fond numru tmienja u sebghin (78), Triq San Pawl, il-Belt Valletta, li huwa akkwista permezz ta` kuntratt ta` xiri ppublikat min-Nutar Dottoressa Anne Marie Tonna nhar is-sebgha (7) ta` Awwissu tas-sena elfejn u erbatax (2014) [Dokument hawn anness u mmarkat DOKUMENT A], u liema att gie sussegwentement ikkoregut permezz ta` att iehor ippublikat fl-atti tal-istess Nutar nhar is-sebgha u ghoxrin (27) ta` Ottubru tas-sena elfejn u erbatax (2014) [Dokument hawn anness u mmarkat DOKUMENT B];

Illi l-konvenuti huma mizzewgin u sidien tal-fond Flat sitta (6), fil-blokk ta` appartamenti numru wiehed u tmenin (81), Triq San Pawl, il-Belt Valletta [Dokument hawn anness u mmarkat DOKUMENT C], u liema fond jinsab magenb il-propjeta` tal-attur, b`tali mod li z-zewg fondi in kwestjoni huma adjacenti ghal xulxin ;

Illi fil-hajt divizorju li jifred iz-zewg propjetajiet in kwestjoni, infethet tieqa [Dokument hawn anness u mmarkat DOKUMENT D], liema tieqa taghti ghal fuq l-arja tal-fond numru tmienja u sebghin (78), Triq San Pawl, il-Belt Valletta, li huwa propjeta` tal-attur ;

Illi l-arja ossia spazju, tal-fond numru tmienja u sebghin (78), Triq San Pawl, il-Belt Valletta, ghadha mhix mibnija izda hemm il-hsieb u l-permessi necessarji sabiex din l-arja, ossia spazju, tkun tista` tinbena u tigi zviluppata fil-futur qarib, kif jidher mill-permessi tal-MEPA u l-pjanti relattivi hawn annessi [Dokument hawn anness u mmarkat DOKUMENT E];

Illi l-ftuh ta` din it-tieqa ghal fuq l-arja tal-imsemmija propjeta` tal-attur, saret minghajr il-kunsens tas-sid [Vide Artiklu 425 tal-Kodici Civili] attwali u kif ukoll ta` dawk precedenti u b`hekk b`mod abbuзив u illegali ;

Illi l-fond propjeta` tal-konvenuti ma jgawdi ebda jedd ta` servitu` fil-konfront tal-propjeta` tal-attur ;

Illi l-attur interpella lill-konvenuti, fosthom b`ittra ufficjali pprezentata nhar is-sittax (16) ta` Ottubru, elfejn u hmistax (2015) (Dokument hawn anness u mmarkat DOKUMENT F) u b` ittra legali datata disgha u ghoxrin (29 ta` Novembru elfejn u hmistax (2015) (Dokument hawn anness u mmarkat DOKUMENT G) sabiex jaghlqu u jinbarraw it-tieqa permanentement. Cio` nonostante, il-konvenuti baqghu inadempjenti u qed jippretendu li t-tieqa jzommuha miftuha u dan bis-sahha tal-preskrizzjoni, mentri fil-fatt tali mhux il-kaz.

Illi la fattwalment, kif jirrizulta mid-diversi affidavits annessi, u lanqas guridikament, din it-tieqa ma tikkrea ebda servitu` legali, lanqas bil-preskrizzjoni akkwizittiva. Dan kif jirrizulta mill-korp tal-artiklu 457, moqri mal-artiklu 465 tal-Kodici Civili, illi jipprovdu li ebda servitu` li l-kerrej ikun halla tigi ezercitata fuq il-fond, minghajr ebda titolu li kien jezisti minn qabel, ma tkun ta` hsara ghas-sid ta` dak il-fond, ikun kemm ikun iz-zmien li fih is-servitu` tkun giet ezercitata ;

Illi, galadarba l-ftuh ta` tali tieqa ghal fuq il-propjeta` tal-attur ma tikkreja l-ebda servitu` legali, u ladarba l-attur, qua sid tal-propjeta`, ghandu kull interess li din it-tieqa tinghalaq sabiex hu jkun jista` jgawdi l-propjeta` akkwistata minnu, inkluz bl-izvilupp u l-bini ta` sulari ohra fuq il-propjeta` tieghu, qieghda tigi promossa din l-azzjoni.

Ghaldaqstant l-attur, umilment u bir-rispett, jitlob lil din l-Onorabbli Qorti sabiex fid-dawl tar-ragunijiet fuq permessi :-

(1) Tiddikjara li l-fond numru tmienja u sebghin (78), Triq San Pawl, il-Belt Valletta, propjeta` tal-attur, m`hu aggravate bl-ebda servitu` ta` tieqa favur il-fond Flat Numru sitta (6), numru wiehed u tmenin (81), Triq San Pawl, il-Belt Valletta.

(2) Tiddikjara li l-konvenuti ma jistghux, u m`ghandhom l-ebda jedd fil-ligi jhallu tieqa miftuha fil-hajt divizorju li jifred liz-zewg propjetajiet.

(3) Konsegwentament tordna u tikkundanna lill-konvenuti sabiex, fi zmien qasir u perentorju, jaghlqu, inehhu u jeliminaw it-tieqa in kwestjoni b`mod permanenti bil-gebel taht id-direzzjoni ta` perit nominat ghal dan l-iskop a spejjez taghhom.

(4) Sabiex fin-nuqqas tawtorizza lill-attur jaghlaq, inehhi u jelimina l-istess tieqa b`mod permanenti bil-gebel hu stess a spejjez tal-konvenuti, taht direzzjoni tal-istess perit nominat minn din l-Onorabbli Qorti.

Il-konvenuti ngunti minn issa ghas-subizzjoni.

Bl-ispejjez kontra l-konvenuti u b`rizerva ghad-danni.

Rat il-lista tax-xhieda u l-elenku ta` dokumenti.

Rat ir-risposta guramentata pprezentata fil-19 ta` Ottubru 2016 li taqra hekk :-

1. *Illi t-talbiet attrici huma infondati fil-fatt u fid-dritt.*
2. *Illi l-attur irid jaghti prova li hu s-sid u s-sid uniku tal-fond 81/6, Triq San Pawl, Valletta.*
3. *Illi l-azzjoni esperita mill-attur hi preskritta bit-trapass ta` tletin sena.*
4. *Illi t-tieqa mertu tal-kawza ilha tezisti ghal fuq minn tletin sena.*
5. *Illi dan is-servitu` gie ukoll akkwistat bil-preskrizzjoni tat-tletin sena indikata fl-Art 462(1) tal-Kodici Civili.*
6. *Illi s-sidien awturi tal-attur li kienu propjetarji tal-propjeta` tal-attur kienu jafu b`din it-tieqa u minkejja dan ippermettewha u ma sabux oggezzjoni ghalha. Tant li kien biss kif akkwista l-fond 81/6 l-attur li beda jitlob l-gheluq taghha.*
7. *Illi l-attur kien jaf ukoll bl-esistenza tat-tieqa mertu tal-kawza meta xtara l-fond.*
8. *Illi din it-tieqa qeghda f`kamra tas-sodda u b`hekk ma jista` jkun qatt li nfethet bi ftehim ta` mera tolleranza kif qed jghid issa l-attur u uhud mix-xhieda tieghu. Il-konvenut qatt ma qabel jew ftiehem li din it-tieqa kienet qed tinfetah b`semplici tolleranza.*

Rat il-lista tax-xhieda.

Semghet ix-xhieda u rat il-provi l-ohra li tressqu fil-kors tal-kawza.

Rat il-verbal li ghamel id-difensur tal-konvenuti fit-23 ta` Jannar 2018 fejn, b`referenza ghat-tielet eccezzjoni, iddikjara li l-preskrizzjoni eccepita hija dik kontemplata fl-Art 2143 tal-Kap 16.

Rat illi l-kawza thalliet ghas-sentenza ghal-lum bil-fakolta` li l-partijiet jipprezentaw noti ta` osservazzjonijiet.

Rat in-noti ta` osservazzjonijiet li pprezentaw il-partijiet.

Rat l-atti l-ohra tal-kawza.

II. Provi

Richard J. Azzopardi xehed bl-affidavit.

Xehed illi huwa kien amministratur tal-fond 81/6, Triq San Pawl, Valletta. Kien ukoll prokuratur specjali tal-ko-proprjetarji originali fuq il-kuntratt ta` bejgh ta` l-istess appartament lill-inkwilin prezenti u cioe` Joseph Mary Attard.

Kien ilu amministratur ta` l-appartament sa mill-1979.

Fl-1993, bhala prokuratur specjali tal-ko-proprjetarji, huwa biegh il-flat lill-inkwilin stess, ossija Joseph Mary Attard.

Illum il-gurnata, huwa ghadu ko-proprjetarju u amministratur tal-appartamenti 5 u 7 fl-istess blokk.

Qal li huwa konxju li fil-hajt tal-appogg li hemm bejn il-flat 6 u l-proprjeta` li taghha l-attur huwa s-sid u cioe` 78, Triq San Pawl, Valletta, kienet infethet tieqa li taghti fuq il-fond 78.

Iddikjara bl-aktar mod assolut li t-tieqa nfethet biss b`mera tolleranza, u li l-attur ghandu kull dritt illi jaghlaqha ghal kollox meta jhoss il-htiega li jaghmel dan u meta jidhirlu li hu necessarju skont id-diskrezzjoni assoluta tieghu bhala sid esklussiv tal-fond 78.

Maurice Charlie Pisani xehed bl-affidavit.

Stqarr li huwa kien is-sid precedenti tal-fond 78, Triq San Pawl, Valetta. Huwa wiret il-fond minghand il-mara tieghu Giuseppina sive Josette Pisani. Huwa konxju li fil-hajt tal-appogg hemm tieqa li taghti mill-flat 81/6 ghal fuq il-fond 78. Jaf illi t-tieqa nfethet biss b`mera tolleranza. Hu u martu qatt ma accettaw l-ezistenza ta` din it-tieqa b`xi mod ufficjali. Lanqas oht martu Concettina Scicluna jew missierhom Salvatore Scicluna qatt ma accettaw l-ezistenza ta` din it-tieqa. It-tieqa taghti fuq spazju mhux mibni ossija l-bejt tal-fond 78. Dan il-fond kien akkwistat mill-attur. Dan ghandu kull dritt jinsisti li t-tieqa tinghalaq ghal kollox meta huwa jhoss il-htieqa li jaghmel dan u meta jidhirli li hu opportun u necessarju skont id-diskrezzjoni assoluta tieghu bhala sid esklussiv tal-fond.

Fil-**kontroezami**, stqarr illi huwa dahal fil-post 78 meta bieghu lill-attur. Qabel kien jidhol biss sa l-entrata peress li l-post kien mikri. Mill-entrata, huwa ma setax jara t-twieqi in kwistjoni. Ra l-ewwel darba t-tieqa u l-hajt ta` l-appogg ghall-ewwel darba meta biegh il-post. Il-mara tieghu mietet fl-10 ta` Dicembru 2008.

Xehed illi meta qal li t-tieqa nfethet b` mera tolleranza, ried ifisser illi nfethet minghajr dritt. Huwa qatt ma ta permess biex tinfetah it-tieqa.

Spjega li huwa ma jafx kif l-post wasal ghand martu.

Huwa kien separat. F`Dicembru 1978 kien telaq minn Malta u gie lura fl-2007. Huwa ma kienx jitkellem mal-mara.

Fisser illi l-attur kien mar ghandu u qaghdu jitkellmu dwar dak li jaf u li ma jafx. Imbaghad l-attur kiteb l-affidavit. Ippreciza li l-attur mar ghandu darbtejn ; l-ewwel biex jitkellmu u imbaghad biex isir l-affidavit.

Sostna li hemm tieqa wahda fuq naha u zewg twieqi ohra fuq in-naha l-ohra. Ma jafx min fetahom. Lanqas qatt dahal ghand in-nies li fethu t-twieqi.

Qal li ma jafx jekk is-sidien precedenti kinux accettaw li tinfetah din it-tieqa.

Anthony Portelli xehed bl-affidavit.

Stqarr illi huwa kien l-inkwilin u socju fis-socjeta` Alfred Galea Zammit & Co, li kienet tikri u topera l-fond 78, Triq San Pawl, Valletta bejn l-1959 u l-2013. Is-socjeta` kienet xjolta fl-2015. Il-kugin tieghu Alfred Galea Zammit kien ilu jikri l-fond sa mill-1928.

Xehed li fil-hajt ta` l-appogg ta` bejn flat 81/6 u l-fond 78, kienet infetthet tieqa li thares ghal fuq spazju mhux mibni ossija l-bejt tal-fond 78. Illum il-fond 78 kien akkwistat mill-attur.

Kompla jixhed illi huwa hadem fis-socjeta` sa mill-1962. It-tieqa ma kenitx hemm minn dejjem. Kien cert illi t-tieqa kienet infetthet fi zmien li huwa kien jahdem fis-socjeta`.

Qal illi matul is-snin li huwa dam jahdem mill-fond 78, kien jitla` fuq il-bejt. Xhin fl-ewwel snin li kien jahdem hemm zgur li kien jinduna li kieku kien hemm xi tieqa fil-hajt ta` l-appogg ghax tali twieqi mhumiex in-norma u jaghtu fil-ghajn. La hu u lanqas is-socji l-ohra qatt taw xi permess jew awtorizzazzjoni ghall-ftuh ta` din it-tieqa. Lanqas ma kienu mitluba permess minn hadd. La hu u lanqas il-kugini tieghu ma setghu qatt taw permess stante li huma kienu biss inkwilini. Kienu biss is-sidien li setghu jaghtu permess. Huwa qatt ma sema` jinghad li nghata xi permess ghall-ftuh tat-tieqa in kwistjoni. It-tieqa nfetthet biss b` mera tolleranza.

Fil-**kontroezami**, xehed illi l-affidavit tieghu kitbu l-attur.

Qal illi mhux cert xi tfisser il-kelma "*mera tolleranza*".

Il-post fejn kien jahdem kien taz-ziju Alfred Galea Zammit. Huwa qal li ma kienx ikun ma` missieru Gino l-hin kollu u ghalhekk ma jistax jeskludi jekk xi hadd kienx tkellem ma` missieru dwar il-ftuh ta` din it-tieqa.

Spjega li beda jahdem fil-post minn mindu kellu 18 jew 20 sena u dam jahdem hemm ghal 50 sena.

Qal li ghandu 70 sena u twieled fis-17 ta` Mejju 1947.

Ippreciza li kien iz-ziju ta` missieru li kien ilu jikri din id-dar mill-1928. Qal li huwa sema` lil ohrajn jghidu b` dan il-fatt. Minbarra din it-tieqa, hemm tieqa ohra, izda huwa ma jafx liema saret l-ewwel.

Jiftakar lil Monsinjur Philip Calleja jghix hemmhekk.

Qal li huwa jaf biss li kienu nfethu xi twieqi izda ma jafx min fetahhom u ta` liema appartamenti huma.

Huwa kien jitla` fuq il-bejt darba kultant. Tela` fuq il-bejt bejn 20 sa 30 darba fil-50 sena li hadem hemm.

Insista li huwa seta` jitkellem ghalih biss.

Fir-**riezami**, huwa kkonferma li qabel kkonferma l-affidavit bil-gurament, il-kontenut tal-affidavit inqara lilu.

Qal illi Alfred Galea Zammit kien jikri d-dar bhala residenza.

Ikkonferma li lilu hadd ma talbu permess biex jinfethu t-twieqi. Il-kugini tieghu qatt ma qalulu li xi hadd mar talabhom xi permess biex jinfethu t-twieqi. Meta tela` fuq il-bejt fil-bidu nett, ma kienx hemm twieqi. Imbaghad kien tela` xi drabi ohra u sab tieqa u aktar tard sab tieqa ohra. Huwa ma jiftakarx jekk it-twieqi nfethux meta kien ghadu lavrant jew meta kien sar socju.

Fil-**kontroezami**, huwa sostna li huwa kien sab l-affidavit diga` miktub.

Marco Galea Zammit xehed bl-affidavit.

Stqarr illi huwa kien socju fis-socjeta` Alfred Galea Zammit & Co (P55). Is-socjeta` kienet tikri u kienet topera mill-fond 78, Triq San Pawl,

Valetta bejn l-1959 u l-2013. Huwa beda jahdem minn hemm fl-1983 sal-2013. Sar socju fl-1997. Is-socjeta` giet xjolta fl-2015.

Huwa jaf li n-nannu tieghu Alfred Galea Zammit kien ilu jikri l-fond 78 mill-1928.

Huwa jaf li fil-hajt tal-appogg li hemm bejn il-flat 81/6 u l-fond 78 kienet infethet tieqa li thares ghal fuq il-fond 78.

Illum il-fond 78 nhuwa propjeta` tal-attur.

Stqarr illi kemm dam hu jahdem fil-fond, it-tieqa in kwistjoni ma kinitx hemm minn dejjem.

Kompla stqarr illi hu u missieru kienu jitolghu fuq il-bejt tal-fond 78 u zgur kien jinduna li kieku kien hemm xi tieqa fil-hajt ta` l-appogg. Ikkonferma li hu qatt ma ta permess jew awtorizzazzjoni ghall-ftuh ta` tieqa fil-hajt divizorju. La hu u lanqas is-socji l-oħra ma setghu jaghtu permess ghaliex huma kienu nkwilini biss. Mhux konxju li qatt inghata permess misidien. Sahaq li t-tieqa nfethet biss b` mera tolleranza.

L-attur xehed li huwa xtara l-fond 78, Triq San Pawl, Valletta permezz ta` kuntratt fl-atti tan-Nutar Anne Marie Tonna tas-7 ta` Awissu 2014.

Qal illi huwa kien jaf bl-ezistenza tat-tieqa u li din kienet infethet minghajr permess u awtorizzazzjoni tas-sidien precedenti.

Id-dar li xtara kienet ilha mikrija ghal madwar 100 sena. Infatti, jirrizulta mir-Registru Elettorali tal-1945, li kien hemm jghix fiha Alfred Galea Zammit. Huwa kien infurmat li dan kien ilu jikri l-post sa mil-1928 waqt li bejn l-1959 u l-2013, mill-fond kienet topera s-socjeta` bl-isem Alfred Galea Zammit & Co.

Xehed illi matul dak iz-zmien kollu, la Alfred Galea Zammit u lanqas il-partnership tieghu ma setghu qatt taw permess jew xi forma ta` awtorizzazzjoni ghall-ftuh ta` t-tieqa in kwistjoni peress li dawn kienu biss

inkwilini. Lanqas seta` jkun hemm l-akkwist tas-servitu ta` tieqa b` xi forma ta` preskrizzjoni billi min kien jikri d-dar kien biss inkwilin.

Xehed illi huwa xtara l-proprjeta` in kwistjoni biex juzaha bhala l-ufficju legali tieghu. Il-fatt tat-tieqa miftuha fil-hajt divizorju kien ser jaffettwa l-pjanijiet tieghu ghall-bini ta` sular iehor fuq l-arja tal-fond. Il-pjanti li kienu approvati mill-MEPA kienu jindikaw b`mod car x`inhuma l-pjanijiet tieghu u b`liema mod huwa riedi jizviluppa l-arja tal-fond. Bit-tieqa tibqa` miftuha huwa ma setax ikompli bl-izvilupp.

Kompla jixhed illi ma` kull gurnata li tghaddi, ix-xoghol ta` bini fil-proprjeta` tieghu kien ghaddej u l-bennejja kienu ser ikunu fil-qagħda li jsaqqfu s-sular li nbena. Jekk il-kwistjoni tat-tieqa tibqa` mhix risolta, huwa ser ikollu jwaqqaf il-haddiema. Jekk ix-xoghol jieqaf, huwa kien se jgarrab skarigg u spejjez zejda.

Stqarr illi meta xtara d-dar, huwa ltaqa` ma` sitwazzjoni simili, u cioe` tieqa miftuha minghajr permess fil-hajt divizorju ma` l-fond 78, Triq San Pawl, Valletta, li kien ta` Francis Spiteri. Dan izda accetta li ma kellu ebda jedd għat-tieqa u fis-sajf tal-2015, huwa mbarra t-tieqa in kwistjoni.

Iltaqa` ma` l-istess sitwazzjoni fil-kaz ta` tieqa ohra fil-hajt divizorju ta` bejn il-fond 78 u flat 81/7 Triq San Pawl, Valletta. F` dak il-kaz, il-koproprjetarju, amministratur u prokuratur specjali tas-sidien precedenti, Richard Azzopardi accetta li t-tieqa għandha tingħalaq tant li fil-11 ta` Settembru 2014, sar kuntratt fl-atti tan-Nutar Anne Marie Tonna.

Qal li s-sidien ta` 81/7 Louis Schembri u martu Dr Helena Said oggezzjonaw u t-tieqa baqghet miftuha. Dwar din it-tieqa saret kawza separata Rik. Gur. Nru. 825/2016 JZM..

Perit Paul Camilleri xehed illi huwa kien inkarikat mill-attur sabiex jipprepara l-pjanti u jissorvelja x-xogholijiet kollha li kellhom isiru fil-fond 78, Triq San Pawl, Valletta. L-ewwel darba li mar fil-post, kien infurmat li kien hemm tieqa miftuha fil-hajt tal-appogg ta` bejn il-fond u l-flat 81/6. Huwa kkostata personalment li hekk kien il-kaz. Inoltre kien irrizulta li l-awtoritajiet kompetenti ma kienu hargu ebda permess biex issir it-tieqa.

Kompla jixhed illi t-tieqa hija 67 cm wiesa` u 86 cm gholja (i.e. tlett filati) u taghti ghal fuq spazju mhux mibni ossija l-bejt tal-fond 78. Biex tinghalaq din it-tieqa, jinhtieg li tigi mbarrata bil-gebel tad-disgha pulziera. L-imbarrar jinvolvi l-armor ta` scaffolding marbut mal-hajt, it-tlugh tal-gebel li hemm bzonn li jintrabat permezz ta` winch minhabba fl-gholi tal-hajt li hemm, sal-punt fejn irid isir ix-xoghol ta` mbarrar, it-tqeghid tal-gebel, ix-xoghol ta` tikhil, u zarmar ta` l-iscaffolding wara li jitlesta x-xoghol ; dan appartu t-tikhil u t-tibjid li jaf ikun mehtieg min-naha ta` gewwa tat-tieqa u cioe` fil-flat 81/6, Triq San Pawl, Valletta.

Stqarr illi xoghol ta` imbarr jinvolvi xi tlett ijiem xoghol u x-xoghol ta` mbarr jista` jsir mill-fond ta` l-attur. Huwa stima li l-ispejjez biex isir dan ix-xoghol kienu jammontaw ghal madwar EUR 600.

Spjega li l-attur kien ghaddej bil-bini u bix-xoghol ta` rinovazzjoni tal-fond 78. Jekk it-tieqa in kwistjoni mhix ser tinghalaq waqt li ghadu ghaddej ix-xoghol, l-attur ikollu jaghmel kontrabejt temporanju bl-ispejjez kollha li dan jinvolvi.

Kompla jghid li appartu minn hekk, peress li l-binja hi wahda qadima, ser ikun hemm spejjez kbar ta` armor u rfid mill-gdid u permessi godda li kollha jistghu jigu evitati jekk it-tieqa tinghalaq issa. Jekk it-tieqa ma tinghalaqx f`dan l-istadju, l-izvilupp propost tal-arja skont il-permessi approvati mill-Awtorita` ta` l-Ippjanar ikollu jieqaf, almenu l-kwistjoni tigi risolta.

Stqarr illi l-attur dejjem insista li t-tieqa kienet miftuha llegalment. Oltre dan min kien bieghlu d-dar, Maurice Pisani kien qal lilu u lill-attur li l-ewwel darba li sar jaf bit-tieqa kien meta mar biex juri d-dar lill-attur. Qal ukoll li t-tieqa saret minghajr il-permess tieghu.

Rita Attard bl-affidavit.

Xehdet illi hija s-sid tal-proprjeta` 79, Triq San Pawl, Valletta, fejn tghix. Tul is-snin kollha li kienet ilha tghix fid-dar taghha, hija kienet titla` fuq il-bejt tal-fond 78 sabiex tonxor. Kellha access ghall-bejt miftuh b`mod liberu, ghalkemm qatt ma kellha xi drittijiet fuq dan il-bejt. Fil-fatt, ftit qabel il-fond 78 kien akkwistat mill-attur, hija u Maurice Pisani s-sid precedenti tal-fond 78 ghamlu skrittura quddiem in-Nutar Rosalyn Aquilina li permezz taghha ftehmli li ghandu jinghalaq b`mod permanenti l-bieb li permezz tieghu mill-fond 79 kienet titla` fuq il-bejt tal-fond 78.

Kompliet tixhed illi kemm kienet ilha tuza l-bejt tal-fond tal-gar taghha, hija tiftakar li mhux minn dejjem kien hemm zewg twieqi miftuha fil-hajt tal-appogg ta` bejn il-blokk 81 u l-fond 78. Certa li tieqa minnhom kienet infethet fiz-zmien li kienet titla` tonxor fuq il-bejt u dan qabel inghalaq l-access ghall-bejt fl-2014, mentri l-ohra kienet diga` hemm meta hi bdiet tghix fil-fond 79..

Qalet li matul is-snin kollha li kellha l-access miftuh ghall-bejt tal-fond 78, hija kienet titla` fuq il-bejt darba kuljum. Jum fost l-ohrajn hija telghet u ndunat li kienet qed tinfetah it-tieni tieqa fil-hajt ta` l-appogg. Ma setghetx tghid liema tieqa nfethet l-ahhar. La hi u lanqas ohtha qatt ma taw xi permess ghall-ftuh ta` dawn it-twieqi. Qatt ma ntabbet xi permess minghand hadd. Hi u ohtha lanqas setghu jaghtu permess ghaliex huma kellhom biss access ghall-bejt. Il-permess kellu jinghata minghand is-sidien tad-dar 78. Qatt ma semghet lil hadd jghid li ta xi permess jew awtorizzazzjoni ghal ftuh tat-tieqa in kwistjoni.

Fil-**kontroezami**, xehdet illi tkellmet ma` l-attur dwar din it-tieqa d-dar taghha.

Qalet li l-affidavit kien miktub lest izda hija qratu. Hija qablet mal-kontenut ta` l-affidavit.

Qalet li meta tkellmet ma` l-attur, jista` jkun li kien hemm ohtha prezenti.

Sostniet li hi u ohtha ilhom jghixu fil-post taghhom sa mill-1981. Meta bdew joqghodu hemm, il-konvenuti kienu diga` joqghodu fil-post taghhom.

Ikkonfermat illi fuq il-konvenuti kien joqghod il-Monsinjur Philip Calleja. Qalet li tiftakar li tieqa minnhom kienet diga` miftuha meta bdew joqghodu hemm, izda l-ohra nfethet xi zmien wara li bdiet tghix hemm. Ikkonfermat li ma tafx liema wahda nfethet l-ewwel. Ma kienx jinteressaha dwar dawn it-twieqi ghaliex ma kellhiex fuq il-bejt.

Stqarr illi l-fond taghha ghandu dhul separat minn dak tal-attur.

Qalet li minn mindu l-proprjeta` nxtrat mill-attur ma ghadhiex titla` fuq il-bejt.

Vincenza Attard xehdet bl-affidavit.

Qalet illi hija tghix ma` ohtha Rita Attard fil-fond 79, Triq San Pawl, Valletta.

Tul is-snin kollha li kienet tghix hemm, hija kienet titla` fuq il-bejt tal-fond 78, Triq San Pawl sabiex tonxor u kellha access ghal bejt miftuh b`mod liberu, ghalkemm qatt ma kellha xi drittijiet fuq dan il-bejt.

Fil-fatt, ftit qabel il-fond 78 kien akkwistat mill-attur, ohtha u Maurice Pisani s-sid precedenti tal-fond 78 ghamlu skrittura quddiem in-Nutar Rosalyn Aquilina li permezz taghha ftehm li ghandu jinghalaq b`mod permanenti l-bieb li permezz tieghu mill-post 79 kienu jghaddu ghall-bejt tal-fond 78.

Xehdet illi kemm kienet ilha tuza l-bejt tal-fond tal-gar taghha, hija tiftakar li mhux minn dejjem kien hemm zewg twieqi miftuha fil-hajt tal-appogg ta` bejn il-blokk 81 u l-fond 78. Tinsab certa li tieqa minnhom kienet infethet fiz-zmien li kienet titla` tonxor fuq il-bejt qabel inghalaq l-access ghall-bejt fl-2014, mentri l-ohra kienet diga` hemm meta bdiet tghix fil-fond 79.

Qalet li tul is-snin kollha li kellha l-access miftuh ghal bejt tal-fond 78, hija kienet titla` fuq il-bejt darba kuljum. Jum fost l-ohrajn hija telghet u ndunat li kienet qed tinfetah it-tieni tieqa fil-hajt ta` l-appogg. Hija ma tistax tghid liema tieqa nfethet l-ahhar. La hi u lanqas ohtha qatt ma taw xi permess ghall-ftuh ta` dawn it-twieqi. Qatt ma ntalbet xi permess minghand hadd. Hi u ohtha lanqas setghu jaghtu xi permess ghall-ftuh ta` tieqa ghaliex huma kellhom biss access ghall-bejt. Il-permess kellu jinghata minghand is-sidien tad-dar 78. Qatt ma semghet lil hadd jghid li ta xi permess jew awtorizzazzjoni ghall-ftuh tat-tieqa in kwistjoni.

Fil-**kontroezami**, xehdet illi l-attur mar ikellem lilha u lil ohtha dwar it-tieqa. Qalet li l-ewwel tkellmu mieghu, imbaghad l-attur kien kiteb li qalu, u wara tahom karta miktuba biex huma jivverifikaw li dak li hemm miktub ; huma qablu ma` li kien hemm miktub. Imbaghad marret persuna ghandhom li tathom gurament.

Kompliet tixhed illi ma tafx jekk il-konvenuti kinux staqsew ghal permess minghand xi hadd biex fethu t-twieqi. Lil Attard, hija qatt ma kellmithom dwar it-twieqi.

Spjegat li ohtha wirtet il-post minghand ommha u hi marret tghix hemm fl-1984. Ommha wkoll kienet toqghod fl-istess post. Ohtha Rita ghamlet xi zmien tghix hemmhekk wahedha.

Spjegat li t-twieqi ma jidhrux mit-triq. It-twieqi huma ta` l-appartament ta` fuq nett u ta` tahtu. It-twieqi qeghdin xi tlett sulari mill-bejt u jidhru mill-bejt.

Paul Attard xehed li huwa tweled fl-1961 u ghex fil-blokk 81, Triq San Pawl, Valletta, sa mit-twelid.

Rigward it-tieqa in kwistjoni, huwa sostna li din infethet fl-1971. Il-kamra li fiha nfethet inqasmet u parti minnha kienet bdiet tintuza bhala kamra tas-sodda ohra u dan minhabba li huwa beda jikber u kellu zewg hutu bniet. Peress li fil-kamra tas-sodda jkun hemm bzonn ta` ventilazzjoni, saret din it-tieqa. Qal li illum il-kamra li fiha hemm it-tieqa tintuza minn missieru, l-konvenut li ghandu bzonnijiet specjali. Qal li kemm ilha miftuha t-tieqa hadd ma kien qajjem ebda oppozizzjoni ghaliha.

Kompla jixhed illi fl-2014, hekk kif l-attur xtara l-fond 78, dan mar ghand il-genituri tieghu biex ikellimhom dwar it-tieqa mertu tal-kawza. Missieru li kien pjuttost ma jiflahx kien qal lill-attur biex ikellem lulu minflok. L-attur offra l-pagament ta` somma flus bhala kumpens biex it-tieqa tinghalaq izda huwa rrifjuta ghaliex it-tieqa hija essenzjali ghalihom. Qal li biex ma jinqalax inkwiet zejzed, kienu waslu f`arrangement verbali mal-attur li t-tieqa titressaq ghal distanza ta` cirka metru spejjez ta` l-attur.

Stqarr illi minkejja dan, fis-16 ta` Ottubru 2015, il-konvenuti, genituri tieghu, kienu notifikati b` ittra ufficjali li baghat l-attur biex huma jaghlqu t-tieqa. Minn dakinhar `l hawn, il-kwistjoni saret wahda ta` natura legali.

Kompla stqarr illi l-attur applika ghal permess ta` zvilupp mal-MEPA fl-2014 (PA/03633/14). Minhabba l-preokupazzjonijiet taghhom, il-konvenuti

pprezentaw oggezzjoni formali ghal dan il-permess. Il-permess hareg xorta wahda izda “*saving third party rights*”.

Kompla jghid illi huwa kellem lill-attur u offrielu li huma jkunu kuntenti jekk l-attur jaghmel xaft madwar it-tieqa biex b`hekk jintlahaq kompromess, fis-sens li huwa jkun jista` jibni u huma jkollhom ventilazzjoni. L-attur ma tahx risposta u kompla bil-kawza.

Sostna li l-apertura li tidher immarkata fid-Dok FS1 ma kinitx tieqa izda kienet parti minn estensjoni tal-binja partikolari li saret fis-snin disghin mis-sid ta` dak iz-zmien Joe Grima biex ghamel l-istazzjon tar-radju tieghu.

L-apertura ma kinitx ilha miftuha. Huwa cahad dak li qalu Rita u Vincenza Attard fis-sens li dawn raw xi tieqa tinfetah matul iz-zmien li kienu jghixu hemm. Sostna li t-twieqi tal-post tieghu u dawk ta` fuqhom (ossija ta` Schembri) kienu diga` miftuhin fl-1982 meta l-ahwa Attard bdew jirrisjedu fil-fond taghhom.

Insista li t-tieqa nfethet fis-sena 1971.

Qal li huwa ghamel ricerka fl-arkivji tal-Parrocca Kolleggjata ta` San Pawl, Valletta. Sab filmati ta` meta ngiebu l-qniepen godda tal-parocca fl-1978. Fil-filmati tal-1978, jidher bic-car l-appogg/hajt tal-genb tal-post taghhom u ta` Schembri, li dak iz-zmien kien ta` Mons Philip Calleja. Minn dawn, jirrizulta li t-twieqi in kwistjoni kienu tabilhaqq diga` miftuhin.

Fil-**kontroezami**, xehed illi huwa ma kienx ghadu joqghod fil-post tal-genituri tieghu. Kienu ilu nieqes minn hemm ghal madwar 20 sena. Huwa ghandu 56 sena.

Spjega li l-post li akkwista l-attur jiftakru fil-kera.

Qal illi t-tieqa ta` l-appartament ta` fuq dak tal-konvenuti kienet infethet mill-Monsinjur Calleja fl-istess zmien li saret tal-genituri tieghu.

Fil-**kontroezami**, huwa stqarr illi ghandu 56 sena. Meta saret it-tieqa kellu xi 9 snin. It-tieqa saret meta l-genituri tieghu kienu inkwilini. Il-

Monsinjur Calleja kien fil-kera wkoll. Spjega li l-Mons Calleja kien inkariga xi nies biex jifthu t-tieqa fl-appartament mikri lilu.

Qal illi magenb dawn l-appartamenti kien hemm hanut li kien ibiegh il-pasturi. L-attur xtara dan il-fond.

Il-konvenuta xehdet illi hija twieldet fil-Belt fl-1936. Ghexet fil-blokk 81, Triq San Pawl, Valletta `l fuq minn 70 sena. Meta kellha madwar 10 snin, marret toqghod mal-genituri taghha fil-flat 2 tal-istess blokk. Bdiet toqghod fil-flat 6 mill-1965 u ghadha toqghod hemm sal-lum. Fil-bidu, huma kienu fil-kera izda imbaghad fl-1993 hi u zewgha Joseph Attard xtraw il-flat 6.

Kompliet tixhed illi ftehu t-tieqa fl-1971. Il-kamra fejn saret kienet inqasmet u parti minnha bdiet tintuza bhala kamra tas-sodda ohra peress illi binha Paul kien qed jikber. Saret iut-tieqa ghaliex kien hemm bzonni ta` ventilazzjoni. Hadd ma oppona ghal din it-tieqa.

Spjegat li fl-2014, kellimhom l-attur. Zewgha qallu biex jitkellem ma` binhom Paul. Dan qalilhom li l-attur kien offrielu xi flus biex it-tieqa tinghalaq. Huma ma accettawx ghax it-tieqa kienet mehtiega. Fis-16 ta` Ottubru 2015, huma rcivew ittra ufficjali minghand l-attur. Taf li Paul ippropona lill-attur li jsir shaft madwar it-tieqa biss izda baqa` bla risposta. Ftit wara, infethet din il-kawza.

Cahdet dak li xehdu Rita Attard, Vincenza Attard u Marco Galea Zammit u sahqet li t-tieqa nfethet fl-1971.

Hija sostniet ukoll li l-apertura li giet imbarrata u li tidher fid-Dok FS1 ma kinitx tieqa izda parti minn estensjoni tal-binja partikolari li saret fis-snin disghin.

Fil-**kontroezami**, xehdet illi biex infethet it-tieqa huma kienu hadu permess minghand certu Gino, li kien joqghod fid-dar li llum xtraha l-attur. Huma hadu l-permess minghand dak il-kerrej li kien ilu jghix fil-post. Qalet li huma kienu jahsbu li d-dar kienet tieghu ghax kien ilu hafna joqghod hemm, izda kkonfermat li hija kienet taf li kien kerrej.

Qalet li hija kienet fethet it-tieqa wara li nfethet tal-Monsinjur Calleja. Qalet illi lllum ghandha 80 sena u l-post li illum huwa tal-attur tiftakru bil-kera wkoll.

Martin Grech xehed illi huwa ghamel zmien joqghod 81, Flat 7, Triq San Pawl, li kien jikri. Qablu kien mikri lill-Mons Philip Calleja.

Qal illi kien beda jirringa l-post fl-1977 qabel izzewweg fl-1978 sabiex mar joqghod hemm. It-tieqa dejjem kienet hemm. Spjega li fuq it-tieqa tieghu, kien hemm bejt. Taht it-tieqa tieghu, kien hemm it-tieqa ta` Attard u cioe` tal-flat 6. Huwa dejjem jaf iz-zewgt twieqi.

Fil-**kontroezami**, huwa xehed li kien ihallas il-kera lil Agostino Schembri. Ikkonferma li meta kien jittawwal mit-tieqa, kien jara l-bejt.

Sostna li huwa qatt ma jaf lil hadd jiftah it-tieqa ta` tahtu peress li t-tieqa kienet diga` miftuha meta mar jghix hemm.

Stqarr li minn Triq San Pawl, dawn it-twieqi ma jidhrux, ghalkemm jidhru jidhru mill-Barrakka ta` Isfel.

III. Fatti

Il-fondi tal-partijiet huma adjacenti u ghandhom hajt tal-appogg komuni.

L-attur akkwista l-fond 78, Triq San Pawl, Valletta, bis-sahha ta` kuntratt tas-7 ta` Awissu 2014 fl-atti tan-Nutar Dottor Anne Marie Tonna li wara kien korrett b`att iehor tal-istess Nutar tas-27 ta` Ottubru 2014 (fol 7 sa 16, u fol 17 sa fol 20).

Il-konvenuti kienu jikru l-fond 81/6, Triq San Pawl, Valletta, sakemm fit-30 ta` Gunju 1993 akkwistaw il-flat bis-sahha ta` kuntratt fl-atti tan-Nutar Dottor (fol 21 et seq).

Il-kontendenti huma ghalhekk is-sidien tal-fond rispettiv taghhom.

Il-vertenza odjerna tirrigwarda tieqa li mill-fond tal-konvenuti thares ghal fuq il-bejt tal-fond tal-attur.

Hemm qbil bejn il-partijiet li l-apertura in kwistjoni hija tieqa mhux rewwieha.

Fil-kaz odjern, wara li qieset il-provi, inkluz ix-xiehda tal-Perit Paul Camilleri, kif ukoll ir-ritratti a fol 84, 85, 153, 154 u 155, jirrizulta li l-apertura hija ta` daqs bizzejjed biex mhux biss tidhol l-arja minnha, izda anke d-dawl b`mod li ddawwal l-ambjent li ghalih taghti.

Meta akkwista l-attur, it-tieqa kienet diga` fil-post.

L-attur kien jaf bl-ezistenza taghha meta akkwista tant li fil-kuntratt tnizzel hekk :-

*“the house, tale quale, officially numbered seventy eight (78), in St. Paul’s Street, Valletta, which is situated at ground floor, that is first (1st) floor, and third floor including the roof with its airspace, free and unencumbered. This property is subject to servitudes in a way that on its highest roof, the adjacent property numbered seventy nine (79) also in St Paul’s Street, has the right to install a water tank of the capacity of circa one thousand litres (1,000 ltrs), a television antennae and cable television, as well as the right of access to the said roof for the servicing of the above mentioned facilities... **The purchaser declares that he is aware that there are windows overlooking the property being purchased on either side.**”*
(sottolinear ta` din il-Qorti).

Il-pern tal-vertenza hija li minn naha wahda, l-attur jikkontendi li t-tieqa nfethet minghajr il-permess tas-sid jew sidien precedenti tal-fond 78 u baqghet miftuha biss b` mera tolleranza bil-konsegwenza li jghid li ghandu l-jedd illi jitlob li tinghalaq, waqt li min-naha l-ohra il-konvenuti jsostnu li t-tieqa ghandha tibqa` miftuha peress li giet kostitwita servitu` favur taghhom bit-trapass ta` aktar minn tletin (30) sena minn meta nfethet.

IV. L-azzjoni negatorja

L-azzjoni proposta mill-attur hija l-azzjoni negatoria.

Bl-azzjoni, l-attur irid jikseb dikjarazzjoni li l-fond tieghu mhux soggett ghal servitu` favur fond ta` haddiehor, kif ukoll li jitnehha dak kollu li jxejjen l-istat ta` tgawdija tal-propjeta` tieghu hielsa minn kull servitu`.

Kif espremiet ruhha l-Qorti ta` l-Appell fis-sentenza li tat fid-9 ta` Jannar 1877 fil-kawza fl-ismijiet "**Desain vs Piscopo Macedonia**" (Kollez. Vol. VIII pag. 21):

"L'azione intentata e` quella che nel Diritto Romano appellasi negatoria, la quale e` basata sulla presunta liberta` dei fondi, e il cui effetto si e` di esonerare l-attore da qualunque prova, facendo ricadere questa intorno all'acquisto della servitu` sul convenuto, non ostante che quest'ultimo si trovasse nel quasi possesso della pretesa servitu`. In conseguenza nel caso sotto esame e` il convenuto che deve pienamente provare di aver acquistato in modo legittimo il diritto di passaggio che pretende nel fondo dell'attore, onde potere l'azione proposta essere respinta."

Fil-pag 465 ta` **Istituzioni di Diritto Civile** (Cedam – 1981) **Trabucchi** ighid :-

"L'azione negatoria (negatoria servitutis) ha lo scopo di tutelare la pienezza del diritto di proprieta` sulla cosa con liberta` dai pesi o dale servitu` pretese da altri sulla stessa. L'azione si esercita soltanto contro le molestie cui corrisponda la pretesa di un diritto; e naturalmente si esercita soltanto quando dall'altrui pretesa ci sia motivo per temere un pregiudizio; spettera` eventualmente al convenuto la dimostrazione dell'esistenza di un valido fondamento giuridico della sua pretesa. Se il proprietario rimarra` vincitore, avra` ottenuto una tutela definitiva, e non provvisoria quale gli sarebbe derivata esercitando invece l'azione possessoria di manutenzione."

Similment fil-pag. 225 ta' Diritto Privato : Vol 1 l-awtur Tramontana jghid :-

“Azione negatoria.

E' l'azione con cui il proprietario tende al disconoscimento di diritti affermati da altri sulla cosa. In questa sua prima forma e. un'azione di mero accertamento, ossia una azione con cui App. Nru: 425/81 26 non si mira a far condannare il convenuto a una prestazione, bensì solo a far dichiarare il proprio diritto dal giudice. L'attore deve provare: a) il proprio diritto di proprietà (nei modi già visti) b) l'affermazione, che il convenuto abbia fatta, di essere lui titolare di un diritto sulla cosa (sia del diritto di proprietà, sia di un altro diritto reale). Occorre che questa affermazione sia stata fatta in circostanze tali che il proprietario abbia motivo di temere pregiudizio (art. 949).

L'azione negatoria può diventare un'azione non più di mero accertamento ma di condanna, quando alla semplice affermazione del suo diritto il convenuto abbia fatto seguire turbative o molestie: per esempio, abbia raccolto i frutti della cosa in base al preteso suo diritto di usufrutto. convenuto può essere condannato allora a cessare le molestie e a risarcire il danno.”

Ighid Laurent fil-Principi di Diritto Civile (Vol.VIII – Pag.356 – para.285 sa 288) -

... L'azione negatoria è altresì un'azione reale che il proprietario di un fondo promuove contro colui che vi si attribuisce senza diritto qualche servitù, e conchiude che il suo fondo sia dichiarato libero da questa servitù, e che sia inibito il convenuto di usarne.

... Nascendo che le azioni da un diritto reale, non possono venir promosse che da colui il quale ha questo diritto reale, vale a dire dal proprietario del fondo cui la servitù è dovuta, o che si pretende libero da questo onere ...

... E' in questo senso che Pothier si esprime ; egli dice: ‘nell'una e nell'altra azione, vale a dire tanto nella negatoria quanto nella confessoria, spetta a colui che pretende un diritto di servitù di giustificarlo, secondo la massima: “incumbit onus probandi ei qui dicit’.”

Fil-Corso Teorico – Pratico di Diritto Civile (1886 - Vol. II - Para. 473), Francesco Ricci jispjega li -

L'azione negatoria, come indica lo stesso nome, tende a far riconoscere la liberta` del fondo, ed escludere percio` la servitu` che altri pretenda di esercitare sul medesimo. Devesi proporre dal proprietario del fondo, che vuolsi far dichiarare libero, contro il proprietario del fondo, a cui profitto si pretende esercitare la servitu` ...”

Fil-Manuale di Diritto Civile Italiano (1931 - UTET – Pag.296) Giulio Venzi jfisser li l-azzjoni negatorja –

... e' data al proprietario contro chi pretenda di avere un diritto reale sulla cosa, diritto che egli nega. Il proprietario deve provare il suo diritto di proprieta', e l'atto che ha turbato il suo godimento ; quando ha dato queste prove, non deve far altro, e cio' per effetto del carattere di esclusivita' che ha il diritto di proprieta'. Spetta al convenuto di provare il diritto reale che pretende, e se non fa questa prova, il giudice dichiara la inesistenza del preteso diritto.

Dawn il-principji huma segwiti mill-gurisprudenza taghna.

Fis-sentenza taghha tal-20 ta` Dicembru 1946 fil-kawza “Falzon et vs Degiorgio” (Vol. XXXII.I.485) il-Qorti tal-Appell qalet hekk –

L-azzjoni negatorja hija wahda mill-azzjonijiet petitorji. Ghalhekk din l-azzjoni tmiss lill-proprietarju, biex jissalvagwardja d-drittijiet tieghu, u biex jesperimentaha ghandu jipprova li ghandu drittijiet tal-proprietarju.

Fis-sentenza ta` din il-Qorti (PA/PS) li kienet deciza fit-18 ta` Frar 2004 fil-kawza “Schembri et vs Farrugia” kien rilevati hekk –

F'din il-kawza l-atturi qeghdin jesperimentaw dik li fid-dritt Ruman insibuha bhala l-actio negatoria. Azzjoni din mahsuba biex jigi dikjarat u stabbilit illi l-fond ta' l-atturi mhuwiex soggett ghas-servitu` ta' passagg vantat mil-lkonvenuta. Kif rintraccjat fis-sentenza a Vol. VIII pagna 21 l-effett ta' azzjoni bhal din 'si e' di esonerare l' attore da qualunque prova, facendo ricadere questa intorno all' acquisto della servitu` sul convenuto, nonostante che quest' ultimo si trovasse nel quasi possesso della pretesa servitu`. In conseguenza, nel caso sotto esame, e' il convenuto che deve pienamente provare

di aver acquistato in modo legittimo il diritto di passaggio che pretende sul fondo dell'attore, onde potere l'azione proposta essere respinta.' ...

(ara wkoll is-sentenza tal-Qorti tal-Appell fil-kawza '**Schembri et vs Pace et**' deciza fid-29 ta` Mejju 2009).

Id-dottrina legali tghallem li azzjoni bhal din tmiss lill-proprjetarju u kull ma ghandu bzonn jaghmel l-attur f`kawza bhal din hu li jipprova fl-ewwel lok li huwa l-proprjetarju, u fit-tieni lok li d-dritt tieghu ta` proprjeta` qed jigi ristrett minhabba l-agir tal-konvenut. Dan tal-ahhar, min-naha tieghu, ghandu l-oneru li jipprova l-ezistenza tas-servitu` eccepita minnu. L-azzjoni tippresupponi li l-immobbli huwa hieles minn servitu`. Ghalhekk hija azzjoni ta` ghamla petitorja u tista` titressaq biss minn min hu sid tal-post ghaliex tirrigwarda jeddijiet reali [ara : **Farrugia et vs Cassar** : 19 ta` Frar 1951 : Kollez. Vol. XXXV.I.10 ; **Vella vs Spiteri** : PA : 11 ta` Marzu 1983 ; **Baldacchino vs Grima** : 3 ta` April 1995 : Kollez. Vol. LXXIX.III.1219 ; **Cachia vs Schembri** : PA : 31 ta` Jannar 2003 **Portelli vs Portelli** : Qorti tal-Magistrati (Ghawdex) Gurisdizzjoni Superjuri : Sezzjoni ta` Gurisdizzjoni Generali : 5 ta` Lulju 2013].

V. **Is-servitu` ta` tieqa**

Mhux permess li jinfethu twieqi fil-hajt divizorju ta` bejn fondi.

Fis-sentenza li tat din il-Qorti kif presjeduta fil-15 ta` Dicembru 2009 fil-kawza **Jane Zahra et vs Rita Sacco** nghad hekk :-

“Skond il-Code de Rohan (I. Kap.XVI. Lib. 3) ma kienx permess ghal hadd li jiftah twieqi fil-hajt divizorju bejn id-djar. Ma kienet issir l-ebda distinzjoni bejn hajt propju ta` sid il-fond fejn kellha tigi miftuha t-tieqa u hajt komuni bejn dan is-sid u dak tal-fond vicin ; u bil-kliem muro divisorio di case ma setax jigi intiz, u lanqas jista` ragonevolment jigi ritenut, il-hajt li jifred dar minn ohra, izda kwalunkwe hajt li jissepara dar minn fond ta` natura diversa. Infatti dik id-disposizzjoni kienet tkun inutili u assurda kieku kienet limitata ghal-hajt ta` zewgt ikmamar jew zewg kumditajiet ohra moghtiija ta` zewgt idjar ta` sidien diversi.

...

Issa l-Kap.16 jipprovdi espressament li ebda wiehed mill-girien ma jista` minghajr il-kunsens ta` l-iehor jaghmel twieqi jew aperturi ohra fil-hajt divizorju.”

Huwa pacifiku li hajt divizorju jifred fond minn iehor. Ghalhekk go hajt divizorju, anke jekk mhux komuni, ma jistghu jinfethu l-ebda twieqi jew aperturi.

Fis-sentenza li tat l-Qorti ta` l-Appell fil-25 ta` Settembru 2006 fil-kawza : **Raymond Azzopardi et vs Victor Deguara** : ikkonfermat dak li kien deciz mill-Ewwel Qorti meta qalet hekk :-

L-Ewwel Qorti korrettement osservat li l-Artikolu 425 ma jikkellimx fuq hitan komuni izda fuq hajt divizorju. Fil-kaz in ezami l-hajt tal-konvenuti huwa certement intiz biex jissepara jew jiddividi l-proprijeta` ta` l-atturi, konsistenti fl-arja fuq il-proprijeta` taghhom, minn dik tal-konvenuti.

Skont il-Kap 16, tieqa go hajt divizorju tikkostitwixxi servitu` li jidher u kontinwu.

L-Art 455(2) jipprovdi li servitujiet kontinwi huma dawk li “*l-ezercizzju taghhom huwa jew jista` jkun kontinwu minghajr ma jkun mehtieg fil-waqt il-fatt tal-bniedem: hekk huma l-akwedott, l-istillicidju, il-jedd ta` prospett, u ohrajn ta` din ix-xorta.*”.

L-Art 455(3) jipprovdi li servitjiet li jidhru huma dawk li “*l-ezistenza taghhom tidher minn sinjali li jidhru, bhal bieb, tieqa, jew akwedott artificjali.*”

Bl-apertura ta` tieqa go hajt divizorju ikun hemm kostituzzjoni ta` servitu` ("**Spiteri et noe vs Spiteri**" : Appell Civili : 1 ta` Awissu 1966).

Skont l-Art 457 tal-Kap 16, il-modi kif jitnisslu servitujiet kontinwi u li jidhru hu : a) bis-sahha ta` titolu, b) bil-preskrizzjoni, jekk il-fond li fuqu jigi ezeccitati jista` jinkiseb bil-preskrizzjoni, c) bid-destinazzjoni tas-sid ta` zewg fondi.

Issir referenza ghas-sentenza li tat il-Qorti tal-Appell fl-4 ta` Mejju 1988 fil-kawza fl-ismijiet **Edward Neame vs Louis Tabone**, fejn inghad :-

“Skond il-ligi, is-servitu` kontinwu u apparenti, bhal fil-kaz ta` apertura, jtnissel bis-sahha ta` titolu, bil-preskrizzjoni u bid-destinazzjoni ta` missier ta` familja.

Id-disposizzjoni tal-ligi li tghid li ebda wiehed mill-girien ma jista`, minghajr il-kunsens ta` l-iehor, jaghmel twieqi jew aperture ohra fil-hajt divizorju, mhux qiegħed jikkontempla l-kreazzjoni ta` servitu` izda qed jghid biss dak li fil-fatt qed jghid - li f`hajt divizorju ma jistghux jinfethu twieqi jew aperture ohra minghajr il-kunsens tal-gar. Biex ikun hemm dritt ta` servitu` meta tinfetah tieqa jew apertura fil-hajt divizorju (anke meta hemm il-kunsens tal-gar) irid ikun hemm titolu konsistenti fatt pubbliku.”

Fis-sentenza ta` din il-Qorti diversament presjeduta tat-22 ta` April 2013 fil-kawza **Anthony Vella et vs Debono Developments Ltd et** inghad hekk :-

“Il-Qorti tirreferi wkoll għal-Lodo fl-Arbitragg ta` Tanti ta` l-2012 mill-Imhallef Sciberras fejn inghad :

*“Hi disposizzjoni espressa tal-ligi, ex-artikolu 425 tal-Kodici Civili, illi "ebda wiehed mill-girien ma jista`, minghajr il-kunsens ta` l-iehor, jaghmel twieqi jew aperture ohra fil-hajt divizorju". Din il-projbizzjoni hi wahda assoluta u tapplika wkoll anke fil-kaz li hajt divizorju jaqsam zewg għelieqi (ara "**Gatt -vs- Mintoff`**", Prim`Awla, Qorti Civili, 3 ta` Dicembru, 1999). Din ir-regola tibqa` imperanti, salv il-kaz fejn min fetah l-apertura jirnexxielu jivvanta u jiddemostra t-trapass taz-zmien bil-preskrizzjoni trigenarja....”*

Fis-sentenza ta` din il-Qorti (PA/PS) tal-31 ta` Jannar 2003 fil-kawza **Joan Cachia vs Marianna Schembri** kienet trattata n-natura ta` servitu` ta` tieqa. *Inter alia* inghad hekk :-

*Fis-sentenza li tat fl-24 ta` Settembru 2004 fil-kawza “**Joseph Grima vs Brian German**”, il-Qorti ta` l-Appell fissret illi ghar-regola generali li ebda wiehed mill-girien ma jista` minghajr il-kunsens ta` l-iehor jaghmel twieqi jew aperturi fil-hajt divizorju, hemm eccezzjonijiet :-*

“Minn dan naraw li l-ligi stess timponi restrizzjonijiet fuq l-uzu tal-proprjeta` billi komproprietarju ta` hajt komuni li jaqsam il-fond tieghu minn dak tal-gar ma jistghax jiftah aperturi f` dak il-hajt billi dawn jaggravaw lill-gar ... Ghal dawn ir-regoli, pero` hemm l-eccezzjonijiet li huma s-servitujiet li jaghtu drittijiet reali lill-sid il-fond fuq fond adjacenti. Infatti sid fond adjacenti jista` jakkwista drittijiet, kontra r-regoli enuncjati mill-ligi, jew permezz tal-ligi nfisha jew bil-fatt tal-bniedem ... Id-dritt jista` jigi ukoll akkwistat bi preskrizzjoni.”

*Fis-sentenza li tat fit-3 ta` Lulju 1995 fil-kawza “**Charles Caruana vs Giuseppa Gauci et**” il-Qorti ta` l-Appell Civili qalet hekk :-*

“Le servitu` apparenti sono quelle che si manifestano con opere esteriori, come una porta, una finestra, un acquedotto. Le servitu` non apparenti sono quelle che non hanno segni visibili della loro esistenza, come per esempio, la proibizione di fabbricare sopra un determinato fondo, o di non fabbricare che ad una altezza stabilita. Vi e` una differenza di redazione nelle due definizioni scritte nell` art 689. La legge nel definire le servitu` apparenti richiede opere esterne, mentre sembra accontentarsi di segni esteriori, quando definisce le servitu` non apparenti. La legge non si limita a definire le servitu` apparenti, esigendo delle opere esterne, essa porge esempi che spiegano il suo concetto; sono vere opere, vale a dire lavori che hanno un carattere di permanenza, di perpetuita` (Laurent – Principii di Diritto Civile). L-istess awtur fl-opera tieghu citata jzid jghid ukoll `Le servitu` debbono essere apparenti perche` possano acquistarsi con la prescrizione e con la destinazione del padre di famiglia,; in entrambi I casi, importa che l`attenzione del proprietario del fondo serviente sia desta affinche` possa opporsi alle

imprese del suo vicino` (Laurent, op cit. Vol. VII/VIII, para. 135- 136 pag 130)."

Dawn is-servitujiet ma jistghux jigu prezunti izda jridu jigu ppruvati.

Fis-sentenza fil-kawza fl-ismijiet "**Giovanni Sant vs Vincenzo Bugeja et**" riportata fil-Kollez. Vol. XLIII.II.627, inghad illi fil-kaz ta` dubju dwar il-prova tas-servitu`, il-presenza tas-servitu` ghandha tkun eskluza.

Il-Qorti tishaq illi kull fejn kien hemm xi dubju dwar in-natura reali tar-relazzjonijiet bejn il-partijiet, kienet eskluza l-ezistenza tas-servitu` u kien introdott l-element ta` sofferenza bhala stat ta` fatt li ma jistax minnu nnifsu jwassal sabiex titwieled servitu` (ara : "**Annetta Xuereb Montebello et vs Paolina Magri et**" : Kollez. Vol. XXXVII.I.327).

Il-gurisprudenza tghid ukoll li l-ezistenza ta` tieqa miftuha fil-fond propju ghal fuq l-art jew spazju mhux mibni ta` haddiehor mhijiex servitu` imma sofferenza prekarja sakemm l-art jew spazju jibqghu mhux mibnija u sid dina l-art jew spazju jista` jibni u jimmura t-tieqa ammenokke sid il-fond li fih hi miftuha t-tieqa ma jipprovax mhux is-semplici servitu` luminum imma jew is-servitu *ne luminibus officatur* jew is-servitu l-iehor *altius non tollendi* (ara **Perini vs Buttigieg** - 28 ta` Dicembru 1860 ; Appell - **Barbara vs Falzon** - 28 ta` Novembru 1890 ; Prim`Awla - **Stivala vs Field** - 29 ta` Gunju 1938 u 19 ta` Gunju 1953 – Appell – **Xuereb Montebello vs Magri**).

Dan pero` jghodd ghal apertura miftuha fuq art vergni, jigifieri, art li ma tkunx ghadha giet zviuppata mis-sid, u ma japplikax meta l-art tal-gar tkun diga` giet zviluppata mill-gar ghall-uzu tieghu, ancorche` bhala bitha jew shaft jew bejt (ara : "**Mangion vs Borg**" deciza minn din il-Qorti fit-3 ta` Frar 1983 ; "**Camilleri vs Vella**", deciza mill-Qorti tal-Appell fit-23 ta` Marzu 1992 ; u "**Camilleri vs Curmi**", deciza wkoll mill-Qorti tal-Appell fit-3 ta` Lulju, 1995).

VI. It-tielet (3) ir-raba` (4) u l-hames (5) eccezzjonijiet

Irrizulta mill-provi li t-tieqa in kwistjoni nfethet fis-snin sebghin (ara x-xiehda tal-konvenuta, dik ta` binha kif ukoll ir-ritratti a fol 182 sa fol 185). Kien abbazi ta` dan illi kienet eceptita mill-konvenuti l-preskrizzjoni kemm abbazi tal-Art 462(1) kif ukoll tal-Art 2143 tal-Kodici Civili.

1. Il-preskrizzjoni skont l-Art 462(1) tal-Kap 16

Id-disposizzjoni tgħid illi *sabiex tinkiseb servitù bil-preskrizzjoni, hu mehtieg il-pussess għal zmien ta` mhux anqas minn tletin sena.*

Rilevanti huwa wkoll l-Art 465 tal-Kap 16. Dan jistipola illi ebda servitù li censwalist, uzufruttwarju jew kerrej ikun halla li tigi ezercitata fuq il-fond mingħajr ebda titolu li kien jezisti minn qabel, ma tkun ta` hsara għall-padrin dirett jew għas-sid ta` dak il-fond, ikun kemm ikun iz-zmien li fih is-servitù tkun giet ezercitata.

Tajjeb li ssir distinzjoni bejn servitù predjali u obligazzjoni personali. Infatti sabiex ikun hemm servitù predjali hemm bzonn li jkun hemm rabta fuq kull min se jigi wara l-persuna li fuqha tkun giet imposta s-servitù bejn il-fond dominanti u l-fond servjenti. Jekk ma jkunx hemm fond dominanti li qed jigi servut, ikun hemm biss obligazzjoni personali. Biex ikun hemm rabta bejn min jikkostitwixxi l-jedd u min jissucciedi l-proprjetarju tal-fond servjenti, irid dejjem ikun hemm fond dominanti u fond servjenti.

F`dan is-sens kien deciz mill-Qorti ta` l-Appell fis-sentenza li tat fit-22 ta` Mejju 2008 fil-kawza “**Philip Fenech et vs A & R Mercieca Ltd**”.

L-istess ingħad fis-sentenza ta` din il-Qorti diversament presjeduta tad-29 ta` Ottubru 2004 fil-kawza “**Mace Developments Limited vs Ramla Development Company Limited**”.

Id-dritt ta` servitù jrid jinholoq mis-sid, u jekk is-sid ma jkunx parti minn dak il-kuntratt, dan tal-ahhar ikun *res inter alios acta* fil-konfront ta` l-awturi tal-konvenuti (ara : “**Joseph Buhagiar et vs George Micallef et**” : Prim`Awla tal-Qorti Civili : 6 ta` Mejju 2004).

Rilevanti wkoll huwa dak li ngħad mill-Qorti ta` l-Appell fis-sentenza li tat fis-27 ta` Novembru 2009 fil-kawza fl-ismijiet **Martin Valentino vs Michael Stivala et** :-

Dwar il-meritu tal-appell, din il-Qorti tara li l-atturi appellanti għandhom ragun. Il-fatt li t-tieqa nfethet bil-kunsens tal-awtur tal-atturi, ma jorbotx lill-istess atturi li jissaportu huma wkoll il-ftuh tal-istess tieqa. Veru li meta l-atturi xtraw il-fond, it-

tieqa kienet gia` tezisti, izda dan bl-ebda mod ma jfisser li huma jridu jaccettaw dak l-istat ta` fatt, ladarba irrizulta li din it-tieqa ma kienitx infethet b`sahha ta` xi titolu. Persuna, per ezempju, li tixtri fond okkupat b`persuna ohra li dahlet fil-fond b`semplici tolleranza tal-proprjetarju precedenti, mhix obbligata thalli lil dik it-terza persuna tibqa` in okkupazzjoni tal-fond, u tista` tagixxi ghall-izgumbrament taghha peress li t-terz ikun bla titolu.

Il-kunsens li setghu taw l-awturi tal-atturi ghall-ftuh tat-tieqa, jista`, se mai, jaghti lok ghall-obbligazzjoni personali, li pero` ma torbotx lil min jigi warajhom fil-pussess tal-proprjeta`. Hekk fil-kaz **Galea v. Galea**, deciza minn din il-Qorti fid-29 ta` Novembru, 1948, intqal li l-uzu ta` passagg minn gabilott ghal zmien twil jikkrea biss tolleranza jew se mai obbligazzjoni personali, li ma tivvinkolax lil min jigi fil-pussess tal-ghalqa wara dak li jkun ikkonceda dan l-uzu. Dan l-uzu l-attwali possessur jista` jwaqqfu jew jghamel li jieqaf meta jrid. Hekk ukoll il-Prim Awla tal-Qorti Civili fil-kaz **Degiorgio v. Zammit Tabona et**, deciza fil-15 ta` Ottubru, 1982, osservat li meta gar jippermetti t-tgawdija ta` servizz, ma tinholoq ebda servitu` meta ma jkun hemm la titolu u lanqas l-mghodija taz-zmien bizzejjed biex jigi akkwistat dritt bis-sahha tal-preskrizzjoni.

Fil-kawza **Borg v. Refalo**, deciza minn din il-Qorti fis-7 ta` Ottubru, 1997, intqal li l-fatt li persuna tat permess lill-gar taghha biex din tppoggi tank tal-ilma fuq il-bejt taghha, fin-nuqqas ta` kuntratt pubbliku, dak il-gar ma jakkwista ebda drittijiet fuq il-proprjeta` tal-persuna l-ohra, li tista`, meta trid, titlob lill-gar inehhi l-istess tank, (ara wkoll **Muscat Scerri v. Montebello**, deciza minn din il-Qorti fl-14 ta` Ottubru, 1987, u **Schembri v. Camilleri**, deciza mill-Prim Awla tal-Qorti Civili fit-22 ta` Jannar, 1999).

F`kaz li ghandu xebh mal-meritu ta` din il-kawza, din il-Qorti ossevat illi :

“Billi servitu` huwa dritt reali dawn ma jistghux jigu ikkostitwiti jew mitlufa jekk mhux kif stabbilit

*mill-istess ligi, cioe`, b`kuntratt, moghdija taz-
zmien jew per destinazione di padre di famiglia. L-
akkwixxenza jew sahsitra l-kunsens espress ta`
parti, kemm-il darba dak il-kunsens ma jigix
espress f`att pubbliku, ma jistghu qatt itellfu d-dritt
tal-konvenut li jitlob li l-logga titqiegħed f`distanza
mehtiega mil-ligi.” – **Grech v. Ellis et**, deciza fid-
29 ta` Ottubru, 2004.”*

Fis-sentenza li tat il-Qorti ta` l-Appell Inferjuri fl-20 ta` Jannar 2003
fil-kawza **Connie Cacciatolo vs Silvio Bonnici et** ingħad hekk :-

*Is-servizzi li l-utenti jew kerrejja ta` fondi diversi,
joholqu bejniethom u jikkoncedu wiehed lill-iehor
ghal xi uzu partikolari ma jistghux jippregudikaw
lil sid il-post. Hu difatti rikonoxxut fil-gurisprudenza
li d-drittijiet hekk krejati – ad exemplum id-dritt
personali ta` passagg – jibqghu drittijiet personali
biss u mhux drittijiet praedjali. Anke jekk talvolta
dan id-dritt personali jigi rispettati mis-sid dan
jibqa` hekk sakemm dan l-istess dritt ma
jippregudikax id-drittijiet tieghu jew ma jkunx in
vjolazzjoni tal-pattijiet lokatizji (Vol LXXVI pIII
p584; **“Maria Baldacchino et – vs- Carmelo
Grima et”**, Appell, 6 ta` Mejju 1997). Dan ikun
semplici att ta` tolleranza u ma jippregudikax lis-
sid; ghaliex servizz jew obligazzjoni simili “non
inhaeret praedio” u “non ambulat cum dominio”
(Vol XLII pI p471).*

Din il-Qorti diversament ippreseduta fis-sentenza tagħha tas-17 ta`
Marzu, 2005 fil-kawza fl-ismijiet **Avukat Dottor John Bugeja Caruana vs
Alfred Brown** qalet kjarament illi :-

*“F`kull kaz, anke jekk l-inkwilin ta` il-permess
tieghu, dik il-koncessjoni ma tista qatt torbot jew
tkun ta` pregiudizzju għas-sid. Inkwilin għandu
biss dritt personali għat-tgawdija tal-fond mikri
lilu, u ma jista qatt jassogetta l-fond mikri lilu għal
xi uzu minn terzi jew għal xi piz. Kif qalet l-
Onorabbli Qorti tal-Appell fil-kawza **“Farrugia
noe vs Psaila et”**, deciza fil-21 ta` Jannar, 1993, s-
sid għandu dritt li jwaqqaf kwalunkwe uzu (f`dak
il-kaz, ta` passagg) li terzi jkun qed jagħmlu fuq
il-proprjeta` tieghu. Inkwilin ma jistax*

jikkostitwixxi servitujiet favur fond li tieghu ma kellux il-proprjeta` ("Cutajar Paris vs Fiorini", Appell, 29 ta` Ottubru, 1999)."

Fl-istess sens inghad fis-sentenza li tat din il-Qorti diversament presjeduta fil-kawza fl-ismijiet John Mary sive Jimmy Sacco et vs Joseph Debono et :-

"Illi in tema legali, u tenut kont tal-aspetti varji li tqajjmu f`dan il-kaz, il-Qorti tikkonsidera opportuni s-segwenti osservazzjonijiet guridici:

1. Illi atti ta` semplici tolleranza ma jistghux iservu bhala fundament ghall-akkwist ta` pussess legittimu (App.Kum.Carmelo Farrugia vs Emanuele Farrugia deciza 4.05.1956 [Vol.XL.I.534]).

Konformament is-sub inciz (b) tal-Kap.457 li jikkontempla l-akkwist ta` dritt ta` servitu` bil-mezz tal-preskrizzjoni, ma jista` japplika ghall-kaz fejn servitu` kontinwa u apparenti tigi ezercitata b` semplici tolleranza (App.Civ. Alexander Booker noe vs Joseph Camenzuli et deciza 5 ta` Ottubru 2001). Jekk aperturi jkun qeghdin b` tolleranza u mhux bi dritt, ikun kontro sens illi jekk il-vicin ma jridx izjed jittollera, l-Qorti ma taghtihx protezzjoni (Vol.XXX.I.115). "Fl-atti ta` tolleranza invece hemm tant in-natura tal-pussess kemm ukoll il-volonta` possessorja, imma tonqos il-volonta` ta` esercizju ta` dritt, jonqos l-animus domini f`sens specifiku, ghaliex min jaghmlu jkollu l-konnoxxenza li qiegged jagixxi bil-permess ta` min jista` jimpedilu dak l-att, u ma jimmirax ghall-akkwist tal-proprjeta` tal-haga ta` haddiehor, u jkun dejjem lest biex ma jibqghax jaghmel minn dik il-haga l-uzu li jkun qiegged jaghmel ghas-semplici rikjesta tal-proprjetarju." (Farrugia vs Farrugia (supra).

Illi fl-ahhar sentenza citata l-Onorabli Qorti tal-Appell Kummercjali kompliet telabora dwar il-kriterji li ghandhom jigu uzati biex jigi stabbilit jekk kienx kaz ta` tolleranza jew le, b`dan il-mod: "Il-kriterji biex wiehed jiddecidi jekk hux il-kaz jew le ta` tolleranza, li x`aktarx hija tacita, u anzi prezunta, ghandhom jigu dezunti .. mir-rapport ta`

familjarita`, ta` hbiberija, ta` bwon vicinat, minn dak li komunement hu uzat li jsir f` pajjiz,u mill-entita` tal-aggravju, ftit jew ljevi, li l-att jarreka lil min jittolerah; izda l-prezunsjoni tat-tolleranza tkun inverosimili f`kaz ta` attijiet importanti u gravi”.

Atti ta` semplici tolleranza huma dawk l-atti illi “un buon vicino tollera benche` rechino una certa turbativa alla proprjeta` perche questa turbativa non gli sembra abbastanza grave per costituire una usurpazione propriamente detta che meriti di essere respinta”.

Finalment fuq dan il-punt gie osservat li f`dawk il-kazijiet fejn ikun difficili li tiddistingwi bejn att ta` tolleranza u att ta` pussess, id-dubbru ghandu jmur favur il-proprietarju: “Nel dubbio bisogna decidere in favore del proprietario. Nel dubbio il-proprietario deve vincerla”

F`dawn il-kazijiet il-pussess ikun wiehed ekwivoku, u tali pussess ma jistax iservi bhala pedament ghall-akkwist tal-preskrizzjoni.

Illu l-inkwilin ta` fond dominanti ma jistax jikkrea servitu` favur l-istess fond. Id-dritt ta` inkwilin huwa dritt personali u “ghalhekk wiehed lanqas jista jithaddet fuq drittijiet ta` pussess li huwa dritt reali f` din il-kwistjoni u wisq anqas ta` servitu” (Farrugia v Farrugia (supra). Kif osservat l-Onorabbli Qorti tal-Appell fil-kaz precitat, “is-servitu` setghet tkun kreata mis-sid jew mill-enfitewta tal-fond dominanti imma mhux mill-inkwilin tieghu. Is-servitu` setghet tigi wkoll sofferta jew tollerata mill-enfitewta tal-fond servjenti, minnu detenut in enfitewsi, imma mhux kreat jew akkwistata mill-inkwilin li jkun qed jokkupa l-fond dominanti.”

...

Illu oltre dan, it-tesi tal-konvenuti tfalli anke fuq il-bazi guridika li l-inkwilin ma jistax jakkwista jew jikkrea servitu` favur il-fond allegatament dominanti okkupat minnu. Issa fil-kaz in disamina, mill-provi jirrizulta inkontestat li l-konjugi Bonavia

kienu okkupaw il-fond retropost “b`kera”, u cioe` b` titolu ta` inkwilinat li huwa dritt ta` natura personali, u ghalhekk, l-okkupazzjoni tieghu da parti taghhom ma tistax isservi bhala pedament ghall-akkwist ta` servitu`, lanqas favur il-fond okkupat minnu.”

Fis-sentenza li tat din il-Qorti diversament presjeduta fil-11 ta` Marzu 2003 fil-kawza fl-ismijiet **Oliver James et vs Joseph Testa et** li kienet ikkonfermata mill-Qorti ta` l-Appell b`sentenza tad-29 ta` April 2008, inghad hekk :-

Naturalment, billi nemo dat quod non habet, u l-bejgiegha ma setghux joholqu servitu` gdida fuq il-partijiet komuni li kienu gia` bieghu lill-atturi jekk ma kinux holqu s-servitu` fuq il-fond servjenti qabel ma bighuh, li rridu naraw ghall-ghanijiet ta` din il-kawza hu jekk gia` meta xtraw l-atturi l-partijiet komuni ta` San Paolo Flats kinux gia` servjenti ghall-fond mibjugh lill-konvenuti Testa. Jekk ma kienx hemm dik is-servitu`, ma jiswa xejn ghall-konvenuti Testa kontra l-atturi illi l-bejgiegha holqulhom servitu` b`titolu, ghax dak it-titolu jkun a non domino, u min ma hux sid ma jistax johloq servitu` ghax servitu` hija pars dominii; jista` jkollhom biss jedd kontra l-bejgiegha taht l-art. 1409 et seqq. tal-Kodici Civili.

Ukoll jekk, meta nholqot is-servitu`, il-bejgiegha kienu wkoll komproprietarji tal-partijiet komuni ta` San Paolo Flats, meta wiehed mill-appartamenti kien ghadu taghhom, xorta servitu` ma tistax tinholq minn uhud biss fost il-komproprietarji, kif ighid l-art. 460 tal-Kodici Civili ...

(ara wkoll : **Angelo Calleja et vs Eugene Bajada** : Qorti tal-Appell : 25 ta` Ottubru 2013)

Dak li jirrizulta mill-premess bl-aktar mod evidenti huwa li inkwilin ta` fond dominanti ma jistax johloq servitu` favur l-istess fond.

Fil-kaz odjern, kien ippruvat li t-tieqa in kwistjoni giet miftuha fuq struzzjonijiet moghtija minn inkwilin.

Ma tirrizultax il-prova li qabel l-inkwilin fetah it-tieqa huwa kiseb il-kunsens tas-sid tal-fond 78, Triq San Pawl, Valletta, li illum huwa propjeta` tal-attur.

Irrizulta li fiz-zmien ta` qabel il-ftuh ta` t-tieqa in kwistjoni, il-fond 78 kien diga` mikri. Kien esebit ir-Registru Elettorali tal-1945 a fol 148 sa 150. Anke l-konvenuta Maria Carmela Attard xehdet illi hija u zewgha kienu talbu lill-inkwilin tal-fond 78 sabiex ikunu jistghu jifthu tieqa li tinsab iktar `l isfel mit-tieqa mertu ta` din il-kawza.

Kien jinkombi fuq il-konvenuti li jressqu l-prova ta` l-kunsens da parti tas-sid tal-fond allegatament servjenti biex b`hekk jkunu jistghu jissollevaw b`success l-eccezzjoni skont l-Art 462(1) tal-Kap 16.

Il-Qorti taghmel riferenza ghas-sentenza ta` din il-Qorti diversament presjeduta tal-31 ta` Jannar 2003 fil-kawza **Joan Cachia vs Marianna Schembri** fejn inghad :

“U allura ghall-ezistenza taghha trid tigi kostitwita b`xi wahda mill-modi dettati mill-Artikolu 457, jigifieri :-

- (a) bis-sahha ta` titolu;*
- (b) bil-preskrizzjoni, jekk il-fond li fuqu tigi ezercitata jista` jinkiseb bil-preskrizzjoni;*
- (c) bid-destinazzjoni ta` sid ta` zewg fondi;*

Dak li jinteressa l-kaz in ezami huwa s-subinciz (b). Dan ghaliex proprju l-konvenuta qed tikkampa l-linja difensjonali taghha fuqu. Din il-prova tispetta allura lilha gjaladarba qed tistrieh fuq din id-difiza;

Jekk il-konvenuta ma jirnexxiliex taghmel din il-prova jew din ma twassalx sal-punt ta` konvinciment tali li bih hi tista` tissufraga ruhha minn dak espress fis-subinciz (b), ma jistax jinghad illi s-servitu` minnha vantat gie krejat bis-sahha tal-preskrizzjoni. U allura l-Qorti jkollha ssostni t-tezi attrici.”

Billi ma kenitx ippruvata mill-konvenuti l-kostituzzjoni ta` servitu` bil-preskrizzjoni, il-pretensjoni tagghom qeghda tkun michuda.

2. Il-preskrizzjoni skont l-Art 2143 tal-Kap 16

Skont l-Art 2143 tal-Kap 16, *l-azzjonijiet kollha, reali, personali, jew misti jaqghu bil-preskrizzjoni egħluq tletin sena, u ebda oppozizzjoni għall-preskrizzjoni ma tista` ssir minhabba n-nuqqas ta` titolu jew ta` bona fidi.*

Il-preskrizzjoni skont l-Art 2143 tista` titqies kemm akkwizittiva kif ukoll estintiva. (ara : **Bernardina D'Amato et vs Lourdes Axiaq** : PA : 2 ta` Gunju 2000).

Il-**Baudry** jikkonferma fit-**Trattato Teorico Pratico di Diritto Civile** (Vol. XXVIII para. 587) illi : *“questa regola, nella sua generalita`, si applica alla prescrizione, sia acquisitiva sia estintiva.”*

Madanakollu, abbazi ta` l-insenjament ta` **Laurent** fil-**Principii di Diritto Civile** (Vol. XXXII para. 367 et seq) inghad fis-sentenza ta` din il-Qorti tas-7 ta` Novembru 1935 fil-kawza **Carolina Davison et vs Marianna Debono et** (Kollez Vol. XXIX.II.736) illi : *“l-azzjoni tal-proprjetarju biex jiehu dak li huwa tieghu ma tistax tigi opposta b`semplici preskrizzjoni estintiva, imma b`dik akkwizittiva, konvolgenti l-pussess ta` l-eccipjenti”*

Fis-sentenza li tat fil-21 ta` Frar 1996 fil-kawza **Josianne Sciberras vs Giovanni Vella et**, il-Qorti tal-Appell qalet hekk :-

“hemm distinzjoni elementari bejn il-preskrizzjoni estintiva ta` l-azzjoni u l-preskrizzjoni akkwizittiva tal-proprjeta`. Filwaqt li fl-ewwel kaz min jaghti l-ecezzjoni jehtieglu jipprova l-perkors taz-zmien statutorju skond liema terminu preskrittiv ikun applikabbli, jkun imbagħad jispetta lill-attur kreditur li jiddefendi lilu nnifsu billi jagħzel it-triq u l-mezz li tagħtih il-ligi biex jinnewtralizza tali eccezzjoni, fit-tieni kaz tal-preskrizzjoni akkwizittiva jispetta lill-konvenut debitur mhux biss li jipprova l-perkors taz-zmien stabbilit bil-ligi, imma wkoll l-elementi kollha li l-ligi teziggi li jigu

pprovati biex l-eccezzjoni tal-preskrizzjoni akkwizittiva tinghata b`success.”

(ara wkoll : Qorti tal-Appell : 25 ta` Frar 2000 : **Jeremy Holland noe vs Joseph Chetcuti**)

Issa fil-kaz tal-lum, ladarba din hija azzjoni negatorja, il-jedd ta` proprjeta` ma jistax jintilef bil-preskrizzjoni estintiva izda jista` jintilef jekk ikun inkiseb minn haddiehor bil-preskrizzjoni akkwizittiva.

Ghalhekk l-eccezzjoni sollevata mill-konvenuti skont l-Art 2143 tal-Kap 16 hija tal-preskrizzjoni akkwizittiva.

Il-Qorti taghmel riferenza ghas-sentenza ta` din il-Qorti diversament presjeduta moghtija tat-12 ta` Marzu 2010 fil-kawza **Joseph Sciberras et vs Lilian Fletcher et** fejn inghad :-

“Fir-raba` eccezzjoni l-atturi jghidu illi, bil-moghdiya ta` sitt snin minn meta saru x-xoghlijiet sa meta fethu l-azzjoni tal-lum, l-atturi “irrinunzjaw ghal kull dritt ta` azzjoni ghat-tnehhija tal-imsemmija aperturi”. Din l-eccezzjoni hija manifestament hazina. Il-moghdiya taz-zmien ittellef il-jedd ta` azzjoni biss bis-sahha tal-preskrizzjoni. Il-jedd ta` proprjeta` ma jintilif bil-preskrizzjoni estintiva izda biss jekk ikun inkiseb minn haddiehor bil-preskrizzjoni akkwizittiva jew l-uzukapjoni taht l-art. 462(1) tal-Kodici Civili. Fil-kaz tal-lum, ghalhekk, il-jedd tal-atturi li jmexxu b`din l-azzjoni kien jintilef li kieku l-konvenuta kisbet b`uzukapjoni l-jedd ta` servitu. Il-konvenuta ma ressqitx l-eccezzjoni ta` uzukapjoni u, safejn ir-raba` eccezzjoni tista` b`xi mod titqies bhala eccezzjoni ta` preskrizzjoni, hija michuda.”

3. Il-preskrizzjoni akkwizittiva

Dwar il-preskrizzjoni akkwizittiva, jinsab insenjat illi :

" ... li min jallega l-uzukapjoni trigenarja bhala bazi tad-dominju minnu vantat, ma jistax jigi oppost in-nuqqas ta` titolu jew tal-bona fede. U l-bona fede ma hix eskluza bil-fatt illi l-preskrivent kien jaf li l-haga kienet ta` haddiehor ghax hu bizzejjed li l-preskrivent ikollu l-intenzjoni li jsir il-proprjetarju tal-haga. Imma l-pussess ta` tletin sena irid ikun legittimu, jigifieri kontinwu u mhux interrot, pacifiku, pubbliku u mhux ekwivoku. Ir-rinunzja ghall-uzukapjoni bhala `causa acquisitionis` tista` tkun tacita, cioe` deducibbli mill-fatt li jimplika l-abbandun tal-jedd akkwistat, u ddikjarazzjoni tal-preskrivent fis-sens li l-haga mhix tieghu, timplika rinunzja tacita ghad-dritt akkwistat minnu bl-uzukapjoni" (**Kollez. Vol. XXXV.I.105**)

Fil-preskrizzjoni akkwizittiva, il-konvenut uzukapjent biex jirnexxi fid-difiza u sostenn tad-dritt eceptit minnu irid jipprova l-akkoppjament tal-pussess mad-dekors taz- zmien.

Fuq kollox ghal dak li hu l-fattur taz-zmien, irid jaghmel il-prova konvincenti tal-bidu tal-pussess vantat minnu ghaliex mhijiex meqjusa bhala bizzejjed is-semplici affermazzjoni generika : "*longissimi temporis praescriptio*".

Kjarament ukoll dan il-bidu hu allaccjat mal-mument fokali meta l-preskrivent jibda jippossjedi b`mod kontinwu, mhux miksor, pacifiku, pubbliku u mhux ekwivoku l-beni li hu jew l-aventi kawza jew awtur tieghu kienu ntenzjonati jippreskrivu. Huma proprju daww il-kundizzjonijiet li juru l-kwalita tal-pussess *animo domini*, fimkien s`intendi maz-zmien rikjest milligi biex tissahhah il-preskrizzjoni (ara : **Kollez. Vol. XLVI.I.381**).

Huwa nsenjat ukoll illi : "*l-elementi tal-pussess huma tnejn, dak materjali, il-poter ta` fatt fuq il-haga, u dak intenzjonali, l-animu tal-pussessur li jgawdi d-dritt fuq il-haga bhallikieku hu kien il-proprjetarju taghha – animus et corpus; corpus possessionis, et animus possidendi vel animus domini*" (**Carmelo Caruana et vs Orsla Vella** : Appell Civili : 13 ta` Marzu 1953).

Inoltre "*mhux bizzejjed li jkun ezercizzju bil-bona grazzja jew tolleranza*" (ara : **Kollez. Vol. XLI.I.178**).

Tajjeb li jkun rilevati wkoll illi skont l-**Art 2118 tal-Kap 16** dawki li jzommu l-haga fl-isem ta' haddiehor ma jistghux jippreskrivu favur tagħhom infushom, iġhaddi kemm iġhaddi zmien. Dawn jinkludu l-kerrejja, id-depozitarji, l-uzufрутtwarji u generalment dawki li ma jzommux il-haga bhala tagħhom.

Dan premess, huwa pacifiku illi l-proprjeta' ma tintilifx bin-nuqqas ta' uzu da parte tas-sid. Tintilef jekk haddiehor jiehu pussess tagħha u jeżercita fuqha jedd għaz-zmien kollu stabbilit mil-ligi u skont il-kundizzjonijiet l-oħra msemmija fl-Art 2107 tal-Kap 16. L-oneru tal-prova jispetta lil dan il-haddiehor.

Kif qalet il-Qorti tal-Appell fis-sentenza tagħha tal-31 ta' Mejju 1996 fil-kawza **Victor Chetcuti et vs Michael Xerri** :-

“Mhux bizzejjed li jkollok id-detenzjoni tal-haga jew it-tgawdija tagħha mhux bhala haga proprja, imma bhala haga ta' haddiehor, għaliex allura din tkun biss detenzjoni jew tgawdija prekarja”

Fis-sentenza li tat fis-26 ta' April 2002 fil-kawza **Antoine Salomone et vs John Azzopardi**, din il-Qorti diversament presjeduta qalet hekk :-

“Il-konvenuti qed jibbazaw it-titolu tagħhom għall-art a bazi tal-preskrizzjoni trentennali a tenur ta' l-artikolu 2143 tal-Kap 16.

L-artikolu 2107 tal-Kodici Civili jipprovdi li l-preskrizzjoni hija mod ta' akkwist ta' jedd b'pussess kontinwu, mhux miksuri, pacifiku, pubbliku u mhux ekwivoku, għal zmien li tghid il-ligi.

L-azzjonijiet kollha, reali, personali jew misti jaqghu bil-preskrizzjoni eghluq tletin sena, u ebda opposizzjoni għall-preskrizzjoni ma tista' ssir minhabba n-nuqqas ta' titolu jew ta' bona fidi (art 2143).

Għalhekk min jeccepixxi l-preskrizzjoni akkwizittiva għandu jipprova kategorikament mhux biss il-pussess animo domini imma anke illi huwa ppossjeda minghajr interuzzjoni għaz-zmien kollu

ta` 30 sena preskritti mill-ligi. Din il-prova kienet tikkombi fuq l-konvenuti.

Ir-rekwiziti biex tirnexxi dina l-azzjoni huma li l-pussess irid ikun wiehed kontinwu, mhux miksur, ghal tletin sena, pacifiku, pubbliku, (univoku) mhux ekwivoku - (cioé juri bic-car li wiehed qieghed jippossjedi bhala sid).` Dwar it-trapass ta` zmien jinghad ghalhekk li l-proprjeta` ma tistax tintilef bin-nuqqas uzu tal-attur izda bil-pussess animo domini da parti tal-konvenuti. L-oneru ta` prova hija fuq min jallega l-akkwisizzjoni prekrittiva tal-art.”

Fis-sentenza ta` din il-Qorti diversament presjeduta tal-15 ta` Marzu 2017 fil-kawza **Trigon Holdings Limited (C-2648) vs Carmelo Farrugia et** inghad hekk *inter alia* :

*Fis-sentenza ta` din il-Qorti diversament presjeduta fl-ismijiet **Coleiro Brothers Limited vs Karmenu Sciberras**, deciza fit-13 ta` Frar 2014, saret analazi dettaljata tal-artikolu 2143 tal-Kodici Civili fejn inghad :*

*“Il-Qorti taghmel referenza ghall-principji enuncjati fis-sentenza ta` din il-Qorti (PA/PS) tas-27 ta` Gunju 2003 fil-kawza “**Salvino Testaferrata Moroni Viani et v. Francis Montanaro**” fosthom illi l-preskrizzjoni tista` tkun kemm akkwizittiva kif ukoll estintiva, kif ukoll illi l-azzjoni tal-proprjetarju biex jiehu dak li huwa tieghu ma tistax tigi opposta b`semplici preskrizzjoni estintiva, izda biss b`dik akkwizittiva, konsistenti fil-pussess mill-eccipjent.*

Il-preskrizzjoni tat-tletin sena ma tirrikjedi la titolu u lanqas buona fede.

...

*Biex il-pussess jista` jitqies legittimu huwa mehtieg li jkun kontinwu, mhux interrott, pubbliku u mhux ekwivoku (ara : “**Nazzareno Fenech vs Mada Developers Ltd et**” deciza mill-Qorti ta` l-Appell fis-16 ta` Dicembru 2004 ; “**It-Tabib Dr Carmel Apap Bologna Sciberras Amico Inguanez v.***

Emanuel Sammut” deciza minn din il-Qorti (PA/PS) fit-28 ta` Marzu 2003 ; **Borg v. Farrugia noe et**” – Kollez. Vol. XLI.I.168). Min jeccepixxi l-preskrizzjoni akkwizittiva ghandu jipprova mhux biss il-pussess imma anke illi dak il-pussess kien minghajr interruzzjoni ghaz-zmien kollu ta` tletin sena.”

Hekk ukoll din il-Qorti fis-sentenza taghha tat-12 ta` Dicembru, 2011 Citazzjoni Numru. 325/2004 fl-ismijiet **Emanuel Farrugia et kontra Mary Doris Veneziani et:**

“In succinct, il-preskrizzjoni akkwizittiva trentennali tippresupponi pussess legittimu ta` tletin (30) sena.

Huwa pussess civili li ghandu jkun materjali u intenzjonali, jigifieri l-animus tal-possessor li jgawdi d-dritt fuq il-haga bhallikieku hu kien proprjetarju. Minbarra dan, il-pussess necessarju ghal din it-tip ta` preskrizzjoni jrid ikun ukoll wiehed legittimu jigifieri kontinwu, mhux interrott, pubbliku u mhux ekwivoku.

Dwar il-preskrizzjoni akkwizittiva trentennali, il-Qorti tal-Appell fis-sentenza taghha tat-13 ta` Marzu 1953 fil-kawza **“Caruana et vs Vella”** (Vol.XXXVII.I.105) qalet hekk –

Illi però kif intqal ghall-effacija taghha bhala akkwizittiva, din il-preskrizzjoni tippresupponi l-pussess legittimu li trid il-ligi ghaz-zmien kollu tat-trentennju.

Hu maghruf illi l-elementi tal-pussess civili huma tnejn, dak materjali, il-poter ta` fatt fuq il-haga, u l-iehor intenzjonali, l-animu tal-possessor li jgawdi d-dritt fuq il-haga bhallikieku hu kien il-propjetarju taghha – animus et corpus; corpus possessionis et animus possidendi vel animus domini. Ghalhekk mhux pussess civili dak li jonqos fih wiehed jew liehor minn dawn iz-zewg elementi b`mod li mhijiex bizejjed id-detenzjoni tal-haga jew it-tgawdija taghha mhux bhala haga proprija imma bhala haga ta` haddiehor ghax allura din tkun biss detenzjoni jew tgawdija prekarja ... Hu elementari li lil min jallega l-preskrizzjoni trentennali ma jistax

*jigi oppost in-nuqqas ta` titolu jew ta` bona fede ...Dan il-pussess b`ligi ghandu jkun kontinwu, mhux miksur, pacifiku, pubbliku u mhux ekwivoku. (ara wkoll – “**Azzopardi vs Farrugia**” – Qorti tal-Appell – 23 ta` Novembru 1962 – Vol XLVI.I.361).*

*Fis-sentenza tat-28 ta` Meju 2010, moghtija mill-Qorti tal-Magistrati (Ghawdex) Gurisdizzjoni Superjuri fil-kawza “**Farrugia et vs Cassar et**” [AE] kienet citata silta minn sentenza tat-Tieni Sezzjoni Civili ta` l-Corte di Cassazione tal-Italja moghtija fit-18 ta` April 2003, fejn kien inghad hekk –*

“il possesso ad usucapionem dei beni immobili deve essere non solo continuato, ininterrotto e pacifico, ma anche pubblico ed esercitato coscientemente, nel senso, cioè, che deve concretarsi in un potere che si manifesti attraverso fatti e comportamenti, in una attività intenzionale del possessore, corrispondente all’esercizio di un diritto dominicale sull’immobile (o di altro diritto reale di godimento sullo stesso.

Il-Qorti ta` Ghawdex imbaghad kompliet –

Il-pussessur irid ikun wera li qiegħed jagixxi blanimus rem sibi habendi, cjoe` l-intenzjoni li qiegħed jagixxi bhala l-proprjetarju esklussiv tal-haga.

L-atturi qegħdin isostnu l-pretensjoni tagħhom għall-fini tat-talbiet fuq il-preskrizzjoni akkwizitiva trigenarja bil-pussess tagħhom tal-art in kwistjoni `animo domini`. Din l-ghamla ta` preskrizzjoni ma tirrikjedix la titolu u lanqas bona fides. Għalhekk bis-semplici pussess legittimu ta` tletin sena l-pussessur tal-haga jakkwista l-proprjetà ta` l-istess haga posseduta minnu.

*Fis-sentenza tagħha tal-5 ta` Lulju 2004, fil-kawza “**Pace vs Abela**” (konfermata mill-Qorti tal-Appell fit-30 ta` Settembru 2011) din il-Qorti diversament presjeduta (PA/LFS) qalet hekk –*

Fil-kaz tal-preskrizzjoni akkwisittiva trentennali ma hemmx bzonn il-“giusto titolo” u lanqas il “buona fede” minhabba l-elementi tat-trapass taz-

zmien u dak tal-pussess. Biex il-pussess trentennali jaghti lok għall-uzukapjoni, hemm bżonn li ma jkunx ekwivoku, u li jkun "animo domini ... l-bona fede ma hix eskluza bil-fatt illi l-preskrivent kien jaf li l-haga kienet ta` haddiehor għax hu bizzjejjed li l-preskrivent ikollu l-intenzjoni li jsir il-proprjetarju tal-haga. Imma l-pussess ta` tletin sena jrid ikun legittimu, jigifieri kontinwu u mhux interrott, pacifiku, pubbliku u mhux ekwivoku.

Ir-rinunzja għall-uzukapjoni bhala `causa acquisitionis` tista` tkun tacita, cioe` deducibbli mill-fatt li jimplika l-abbandun tal-jedd akkwistat, u d-dikjarazzjoni tal-preskrivent fis-sens li l-haga mhix tieghu, timplika rinunzja tacita għad-dritt akkwistat minnu bl-uzukapjoni" (Vol. XXXV.I.105) u dan kif ikkonfermata fis-sentenza mogħtija minn din il-Qorti kif diversament ippreseduta fil-kawza fl-ismijiet **"It-Tabib Dr. Carmel Apap Bologna Sciberras d'Amico Inguanez vs Emanuel Sammut"** deciza fit- 28 ta` Marzu, 2003.

Il-ligi tikkwalifika l-kwalita` ta` l-pussess li jrid iwassal għall-preskrizzjoni akkwizittiva trentennali. Fis-sentenza tagħha tat-2 ta` Marzu 1963 fil-kawza **"Spiteri vs Saliba"** (Vol. XLVI.I.149) il- Qorti tal-Appell qalet li l-possesso dev`essere una manifestazione esteriore e visibile del fatto che si pretende di acquistare.

Ricci fid-Diritto Civile jsostni li mhux bizzjejjed li l-possessur jallega li kellu l-animo domini u jiegaf hemm ... ma esige che esso si trova in tal condizione, in rapporto al suo possesso, che questo apparisca esternamente un vero possesso in nome proprio, non gia` detenzione della cosa in nome altrui. Għalhekk sabiex il-pussess ikun tassew legittimu, irid ikun kif imfisser fl-Art. 561 tal-Kap.16. u cioe` irid ikun hemm it-tgawdija ta` jedd li wiehed izomm jew jezercita bhala tieghu innifsu u allura ezercizzju ta` jedd assolut u esklussiv. Mhux bizzjejjed li dak l-ezercizzju ikun bil-buona grazzja jew tolleranza (ara Vol. XXXV P II p 341; **"Fenech vs Aquilina"** – Prim`Awla tal-Qorti Civili - 18 ta` Ottubru 1984 u **"Manfre` vs Spiteri Maempel et"**, Appell Civili, 24 ta` April 1989). Atti ta` mera tolleranza ma jistghux jiswew bhala bazi ta` pussess lanqas jekk

jigu ezercitati minn zmien antikissimu u immemorabbli ("Fenech et vs Salomone et", Appell Civili, 1 ta` Frar 1971). Josserva Laurent (Diritto Civile, Vol. XXXII, para. 297) - "colui che gode per tolleranza non ha nessun titolo, salvo un consenso del proprietario che questi puo ritirare da un`istante all`altro."

Dan jinghad ghaliex persuna li zzomm il-haga f`isem haddiehor jew il-werrieta taghha ma tistax tippreveskrivi favur taghha stess. Fost dawn il-persuni hemm il-kerrejja, id-depozitarji u l-uzufruttwarji. Ghalkemm il-pussess jehtieg li jkun kontinwu u mhux miksur ghaz-zmien kollu li tghid il-ligi, l-attur fil-prova tal-kontinwità ghandu l-ghajnuna ta` prezunzjonijiet iuris tantum, bhal ma hi dik probatis extremis media praesumuntur, li tohog mill-Art. 529 tal-Kap.16. – Mill-pussess attwali ma titnissilx prezunzjoni ta` pussess fl-imghoddi, hlief jekk il-pussessur ikollu titolu; f`dan il-kaz, jekk ma jigix ippruvat il-kuntrarju, jinghadd li hu kien fil-pussess mid-data tat-titolu. Inoltre l-pussessur li qed ivanta l-akkwist tramite l-uzukapjoni m`ghandux ghalfejn juri li kien f`kuntatt kostanti ma` l-oggett in kwistjoni. Baudry Lancantinerie jghidu hekk - " ... non e` necessario che il possessore sia stato in contatto costante con la cosa ..."

4. Konsiderazzjonijiet

Il-konvenuti kellhom l-oneru li jgibu prova sal-grad rikjest mil-ligi illi l-pussess kien kontinwu, mhux miksur, pacifiku, pubbliku, mhux ekwivoku ghal tletin sena jew aktar, kif ukoll li kien hemm tgawdija ta` jedd li wiehed izomm jew jezercita bhala tieghu.

Abbazi tal-assjem tal-provi akkwiziti, jirrizulta li t-tieqa saret mill-konvenuti li kienu nkwilini ta` 81/6, Triq San Pawl, Valletta fis-snin sebghin. Madanakollu, bhala inkwilini, il-konvenuti ma kellhomx il-pussess necessarju sabiex jaghmlu u jqisu bhala tagghom il-ftuh ta` tieqa. Fiz-zmien kollu li ghadda mill-ftuh tat-tieqa sakemm l-istess appartement kien akkwistat mill-konvenuti, dawn kienu qed izommu l-appartement u t-tieqa fl-isem ta` haddiehor, ossija fl-isem tas-sid u ghalhekk dan mhux bizzejjed ghall-prova mehtieqa ghall-fini tal-Art 2143 tal-Kap 16. Mhux bizzejjed li

persuna jkollha d-detenzjoni ta` haga jew it-tgawdija taghha mhux bhala haga proprja imma bhala haga ta` haddiehor. Ma jirrizultax li l-konvenuti kienu possessuri fis-sens li trid il-ligi. Inolte wara li l-appartament kien akkwistat mill-konvenuti fl-1993, u allura bdew jippossjedu *animo domini*, ma lahaqx ghaddew tletin (30) sena rikjesti mil-ligi ghall-applikazzjoni tal-preskrizzjoni akkwizittiva.

Ghalhekk il-Qorti qeghda tichad it-tielet (3) u l-hames (5) eccezzjonijiet.

Qeghda tichad ukoll ir-raba` (4) eccezzjoni in kwantu din inghatat in sostenn u/jew bhala konsegwenza tat-tielet (3) u ta` l-hames (5) eccezzjonijiet.

VII. Osservazzjonijiet finali

Il-Qorti sejra tichad l-eccezzjonijiet l-ohra wkoll.

Kien stabbilit li t-tieqa in kwistjoni ma kenitx kostitwita bis-sahha ta` titolu jew bil-preskrizzjoni,

Sejra tghaddi biex tilqa` t-talbiet attrici peress li l-attur ghamel il-prova rikjesta minnu ghall-fini tal-azzjoni negatorja u cioe` li huwa s-sid tal-post li fuqu qieghed jigi pretiz is-servitu.

Il-piz tal-prova tal-esistenza ta` servitu` fuq il-fond tal-attur kienet fuq il-parti konvenuta. Il-provi li gabu l-konvenuti kienu nsodisfacjenti.

Kien ippruvat ukoll illi l-attur ghandu permessi ta` l-zvilupp ta` l-propjeta` tieghu (fol 86 sa fol 119). Li kieku t-tieqa kellha tithalla fejn hi, sejra tistravolgi l-izvilupp tal-konvenut.

L-attur ghandu jedd jitlob li t-tieqa tinghalaq.

Decide

Ghar-ragunijiet kollha premessi, il-Qorti qeghda taqta` u tiddeciedi din il-kawza billi :-

Tichad it-tielet (3) eccezzjoni fejn kienet eccepita l-preskrizzjoni skont l-Art 2143 tal-Kap 16 tal-Ligijiet ta` Malta.

Tichad il-hames (5) eccezzjoni fejn kienet eccepita l-preskrizzjoni skont l-Art 462(1) tal-Kap 16 tal-Ligijiet ta` Malta.

Tichad l-eccezzjonijiet l-ohra.

Tilqa` l-ewwel (1) u t-tieni (2) talbiet.

Tilqa` t-tielet (3) talba billi tordna lill-konvenuti sabiex, a spejjez taghhom, fi zmien xahar mil-lum, jaghlqu, inehhu u jeliminaw it-tieqa mertu ta` din il-kawza b`mod permanenti bil-gebel taht id-direzzjoni tal-Perit Mario Cassar li qieghed jinhatar ghal dan l-iskop.

Tilqa` r-raba` (4) talba billi fil-kaz illi l-konvenuti jonqsu milli jezegwixxu dak li kienu ordnati jaghmlu skont it-tielet (3) talba fiz-zmien lilhom prefiss, allura tawtorizza lill-attur sabiex hu stess jaghlaq, inehhi u jelimina l-istess tieqa b`mod permanenti bil-gebel a spejjez tal-konvenuti, taht id-direzzjoni tal-Perit Mario Cassar li qieghed jinhatar ghal dan l-iskop.

Tordna lill-konvenuti sabiex ihallsu l-ispejjez kollha ta` din il-kawza.

Onor. Joseph Zammit McKeon
Imhallef

Amanda Cassar
Deputat Registratur